

ကျေးဇူးတော်ရင်အဂ္ဂမဟာပဏ္ဍိတ
 မိုးကုတ်ဆရာတော်ဘုရားကြီး
 အမရပူရမြို့၌ဟောကြားတော်မူသောတရားတော်


နားငြီးလဲ ပြောရမှာပဲ

ငရဲမျိုးစေ့

ကျေးဇူးတော်ရှင် အဂ္ဂမဟာပဏ္ဍိတ
မိုးကုတ်ဆရာတော်ဘုရားကြီး
အမရပူရမြို့၌ဟောကြားတော်မူသောတရားတော်

နားငြီးလဲ ပြောရမ္မာပဲ

(ငရဲမျိုးစေ့)



ဟောကြားသည့်နေ့
(၄-၁၀-၁၉၆၁)

စာမူခွင့်ပြုချက် အမှတ် - ၇၇/၉၆ (၈)

ထုတ်ဝေသူ ဦးအောင်ချို၊ (မြ-၀၈၃၁)
မိုးကုတ်ဝိပဿနာတရားစဉ်နှင့်
လုပ်ငန်းစဉ် ပြန့်ပွားရေးအဖွဲ့ချုပ်။
အမှတ် ၈၂၊ နတ်မောက်လမ်း၊ ရန်ကုန်မြို့။
ဖုန်း - ၅၄၁၈၆၀

ပုံနှိပ်သူ ဒေါ်နုနုဝင်း (မြ - ၀၆၆၅၆)
လောကပါလပုံနှိပ်တိုက်
အမှတ် (၈၄)၊ လမ်း(၅၀)၊
ပုဇွန်တောင်မြို့နယ်၊ ရန်ကုန်မြို့။
ဖုန်း - ၂၉၈၆၇၄

ကျေးဇူးတော်ရှင်အဂ္ဂမဟာပဏ္ဍိတ
မိုးကုတ်ဆရာတော်ဘုရားကြီး
အမရပူရမြို့၌ဟောကြားတော်မူသောတရားတော်
နားငြီးလဲ ပြောရမ္မာပဲ
(ငရဲမျိုးစေ့)
ဟောကြားသည့်နေ့ (၄-၁၀-၆၁)

ဘုရားသခင် ကိုယ်တော်မြတ်ကြီးက မင်းတို့ကွာ . . .
ဒီပြင်ဟာ စားရေးသောက်ရေး၊ နေရေး၊ ထိုင်ရေး ဒါကို ထည့်ပြီး
စကားမပြောပါနဲ့တဲ့။

ငရဲရေသောက်မြစ်ဖြုတ်ခမ်းပါ။

တိရစ္ဆာန်လည်း ရှာစားရတာပဲကွာတဲ့၊ မထူးပါဘူးတဲ့၊
ဟောဒီငရဲ ရေသောက်မြစ် တစ်ခုတော့ မင်းတို့အရေးတကြီး

ဖြုတ်စမ်းပါကွာတဲ့၊ သိပ်မှာတာပဲ . . . (မှန်ပါ)။

ငရဲရေသောက် မြစ်ဆိုတဲ့ဥစ္စာ ဘာတုံးဆိုလို့ရှိရင် အခုပေါ်လာတာကလေးတွေဟာ စိတ်ကလေးတွေမှန်း သိလျက်သားနဲ့ စားချင်တဲ့စိတ်ကလေးပေါ်လာတယ်၊ အိပ်ချင်တဲ့ စိတ်ကလေးပေါ်လာတယ်၊ ဝတ်ချင်တဲ့ စိတ်ကလေးပေါ်လာတယ်၊ အဲဒါကို ငါလုပ်နေတဲ့ဥစ္စာ ဘုရားက အစက်ဆုပ်ဆုံးပဲ . . . (မှန်ပါဘုရား)။

စားချင်တဲ့စိတ်၊ ဝတ်ချင်တဲ့စိတ်၊ အိပ်ချင်တဲ့ စိတ်၊ ပြောချင်တဲ့ စိတ်၊ ဆိုချင်တဲ့ စိတ် ဒီစိတ်ကလေးတွေဟာ သူ့အကြောင်း တိုက်ဆိုင်တော့ ပေါ်လာတာပဲ . . . (မှန်ပါ)။ အဲဒါကို ဦးမာတင်တို့၊ ဦးသန်းမောင်တို့ကလည်း လာတဲ့စိတ်ကို ငါလုပ်နေတာပဲ . . . (မှန်ပါ)။

လာတဲ့ စိတ်ကို . . . (ငါလုပ်နေပါတယ်ဘုရား)၊ လာတဲ့စိတ်ကို ငါမလုပ်ပါနဲ့လို့ သတိပေးလိုက်တယ်နော် . . . (မှန်ပါ)။

ပေါ်လာတဲ့ စိတ်ကို “ငါ” မလုပ်ပါနဲ့.

လာတဲ့ စိတ်ကို ငါ မလုပ်ပါနဲ့၊ လာတဲ့စိတ်ဟာ စိတ်တစ်မျိုးပဲ၊ ဒါဟာ စိတ်တစ်မျိုးပဲလို့ စားချင်တဲ့စိတ်လာတယ်၊ ဪ . . . ဒါ စားချင်တဲ့စိတ် တစ်မျိုးပဲ၊ ဒါလောက်တွင် ထားပါ. . . (မှန်ပါဘုရား)။

အိပ်ချင်တဲ့စိတ် လာပြန်တော့ အိပ်ချင်တဲ့စိတ် တစ်မျိုးပဲ
လို့ မှတ်လိုက်တာပေါ့ . . . (မှန်ပါ)၊ ပြောချင်တဲ့ စိတ်လာရင်
ကော . . . (ပြောချင်တဲ့စိတ် တစ်မျိုးပါဘုရား)။

ဒီလိုသာ မှတ်နေ ဦးမာတင်တို့၊ ဦးသန်းမောင်တို့ရေ
. . . (မှန်ပါ)၊ ဒီပြင် ဘာမှ မပြောင်းပါနဲ့ . . . (မှန်ပါ)။

စားချင်တဲ့ စိတ်လာလည်း ဪ . . . စားချင်တဲ့စိတ်ပဲ၊
အိပ်ချင်တဲ့စိတ်လာရင် . . . (အိပ်ချင်တဲ့စိတ်ပါပဲ ဘုရား)။

သူ့ကိစ္စနဲ့ သူပေါ်လာတာလို့သိနေ

ကျင်ကြီးစွန့်ချင်တဲ့စိတ်လာရင် ကျင်ကြီးစွန့်ချင်တဲ့
စိတ်ကလေးလို့သိ . . . (မှန်လှပါ)၊ ကျင်ငယ်စွန့်ချင်ရင်
ကျင်ငယ်စွန့်ချင်တဲ့ စိတ်ကလေးလို့သိ . . . (မှန်ပါ)။

ဒီလိုချည့် ပေါ်တဲ့စိတ်ကို သူ့ကိစ္စနဲ့သူ ပေါ်လာတာကိုး၊
သူ့ကိစ္စနဲ့သူ ပေါ်လာတာကိုး . . . လို့ ဒီ ဒကာ ဒကာမတွေက
သိနေလို့ရှိရင် ဒါ ငါမဟုတ်၊ ငါဥစ္စာ မဟုတ်ဆိုတာ ပေါ်လာ
တာပဲ . . . (မှန်ပါ)၊ ရှင်းပြီးနော် . . . (ရှင်းပါပြီဘုရား)။

ဒါ အထူးဂရုစိုက်ပြီးတော့ နားထောင်ပါလို့ဆိုတာ
သတိပေးတယ်နော် . . . (မှန်ပါ)။

“ငါ”ပြုတ်ရင် ဒိဋ္ဌိပြုတ်တယ်

အရေးအကြီးဆုံးက ဘာအရေးကြီးဆုံးတုံး . . . ဆိုတော့ ငါပြုတ်ဖို့၊ ငါ့ဥစ္စာပြုတ်ဖို့၊ ဒါအရေးကြီးဆုံး မှတ်စမ်းပါ . . . (မှန်လှပါဘုရား)။

ငါပြုတ်ရင် ဒိဋ္ဌိပြုတ်တယ်၊ ငါ့ဥစ္စာပြုတ်ရင် တဏှာပြုတ်ပါတယ် . . . (မှန်လှပါ)။

ငါ့ဥစ္စာ ပြုတ်ရင် တဏှာပြုတ်တယ်

ငါပြုတ်ရင် . . . (ဒိဋ္ဌိပြုတ်ပါတယ်ဘုရား)၊ ငါ့ဥစ္စာပြုတ်ရင် . . . (တဏှာပြုတ်ပါတယ်ဘုရား)၊ တဏှာပြုတ်တယ်လို့ အားလုံး ဒကာ ဒကာမတွေ မှတ်စမ်းပါ . . . (မှန်ပါ)။

ဪ . . . ဒါဖြင့် ဘယ်လိုဖြုတ်ပြီးတော့ ဘယ်လိုလုပ်ရမှာတုံးလို့ မေးတဲ့အခါကျတော့ ခုနင်က ပြောခဲ့တဲ့အတိုင်းတဲ့၊ ဘာကလေးပေါ်လာလာ ငါ မဟုတ်တာသိနေဖို့ အရေးအကြီးဆုံးပါပဲ . . . (မှန်ပါ)။

ငါမဟုတ်တာသိနေဖို့ အရေးကြီးတယ်

ဥပမာမယ် . . . ဆေးလိပ်သောက်ချင်တယ်၊ ဆေးလိပ်သောက်ချင်တာကိုး . . . လို့ သိနေရမယ်၊ ငါ မဟုတ်ဘူး . . . (မှန်ပါ)။

တံတွေးထွေးချင်ရင်ကော . . . (တံတွေးထွေးချင်တဲ့ စိတ်ပါဘုရား)၊ တံတွေးထွေးချင်တဲ့စိတ်ပဲ၊ ငါမဟုတ်ဘူး . . . (မှန်လှပါ)။

ဥပမာမယ် . . . ဒကာ ဒကာမတွေက ဒီပစ္စည်းကလေး တစ်ခု ကိုင်ချင်တယ်၊ ကိုင်ချင်တဲ့စိတ်ကလေး ပေါ်လာတာကိုး . . . (မှန်ပါ့ဘုရား)။

ပေါ်လာတဲ့စိတ်တိုင်း ပေါ်လာတဲ့စိတ်တိုင်းဟာ သူ့ကိစ္စနဲ့သူ ပေါ်လာတော့ကို သူ့အကြောင်း တိုက်ဆိုင်လို့ပေါ်လာတယ်၊ အကြောင်းတိုက်ဆိုင်လို့ ပေါ်လာတဲ့၊ စိတ်ကလေးပဲ၊ စိတ်ကလေးပဲ၊ စိတ်ကလေးပဲ လို့ ဦးမာတင်တို့၊ ဦးသန်းမောင်တို့က သိနေရမယ် . . . (မှန်လှပါဘုရား)။

ထိုကဲ့သို့ သိနေတော့ ဘုန်းကြီးတို့ ဒကာ ဒကာမတွေမှာ ဒီခန္ဓာကိုယ်ထဲ ပေါ်သရွေ့ စိတ်တွေဟူသရွေ့ဟာ ပေါ်လာတဲ့ စိတ်ကို ပေါ်တိုင်း၊ ပေါ်တိုင်း သိနေလို့ရှိရင် ဒိဋ္ဌိပြုတ်တယ် . . . (မှန်ပါ့ဘုရား)။

ပေါ်လာတဲ့စိတ်ကို . . . (ပေါ်တိုင်း၊ ပေါ်တိုင်း သိနေလို့ရှိရင် ဒိဋ္ဌိပြုတ်ပါတယ်ဘုရား)၊ ဒိဋ္ဌိပြုတ်တယ်၊ ဒါကလေးကို တစ်ခါတည်း မှတ်ထားပါ . . . (မှန်ပါ့)။

အသက်ရှူချင်တဲ့စိတ်

ပေါ်လာတဲ့စိတ်ကို ပေါ်တိုင်း၊ ပေါ်တိုင်း သိရင် . . .
(ဒိဋ္ဌိပြုတ်ပါတယ်ဘုရား)။

ရှူချင်တဲ့စိတ်ကလေး ပေါ်လာတယ်၊ ဪ . . . ရှူချင်
တဲ့စိတ်ကိုး . . . လို့ သိပေး . . . (မှန်ပါ)။

ရှိုက်ချင်တဲ့စိတ် ပေါ်လာရင်ကော . . . (ရှိုက်ချင်တဲ့စိတ်
လို့ သိရပါမယ်ဘုရား)။

ဒီလို ပေါ်တိုင်း , ပေါ်တိုင်း သိရင် ဘာပြုတ်သတုံး . . .
(ဒိဋ္ဌိပြုတ်ပါတယ်ဘုရား)။

နေရာကျပြီ၊ နေရာကျပြီ . . . နောက်က ဒကာ
ဒကာမကြီးတွေ ဂရုစိုက်ပါ . . . (မှန်ပါ)။

မိမိစိတ်ရယ်လို့ မရှိဘူး၊ သူပေါ်လာရင် ဖျတ်ခနဲ ဖျတ်ခနဲ
ပေါ်လာတဲ့ စိတ်ကလေးကို ဘာရယ်လို့တော့ ခင်ဗျားတို့က
အဘိဓမ္မာနဲ့ နာမည်မတပ်ချင်နေ . . . (မှန်ပါ)။

ဪ . . . စားချင်တဲ့စိတ်ပေါ်ပြန်ပြီ၊ ဆေးလိပ်သောက်
ချင်တဲ့စိတ် ပေါ်ပြန်ပြီ၊ အိပ်ချင်တဲ့စိတ် ပေါ်ပြန်ပြီ . . . (မှန်လှ
ပါဘုရား)။

စိတ်ပေါ်တိုင်း သိနေရင် ဒိဋ္ဌိပြုတ်တယ်

ဣဿာစိတ် ပေါ်ပြန်ပြီ၊ မစ္ဆရိယစိတ်ပေါ်ပြန်ပြီ . . .
(မှန်ပါ)။ ဣဿာဆိုတာ ငြူစူတာ၊ မစ္ဆရိယဆိုတာ ဝန်တိုတာ
. . . (မှန်ပါဘုရား)။ ပေါ်တိုင်း၊ ပေါ်တိုင်း သိနေရင် ဒိဋ္ဌိပြုတ်
တယ်လို့ မှတ်ထားကြပါ။

အဲဒါ အခုဘုန်းကြီးပြောတော့သာ လွယ်တယ်နော်၊
ဦးမာတင်တို့ ၊ ဦးသန်းမောင်တို့ ကိုယ့်ဟာကိုယ်ကျတော့
ခင်ဗျားတို့ လစ်လစ်သွားတယ် . . . (မှန်လှပါ)။ လစ်လစ်သွား
တယ်။

အဲဒီတော့ . . . ယနေ့သည် အဆင်းကလေးမြင်တယ်၊
ဖြူနီကြောင်ကျားမြင်တယ်၊ ဟော . . . မြင်ချင်တဲ့စိတ် ပေါ်ပြီ
. . . . (မှန်ပါဘုရား)။

ဘုန်းကြီးဟောတဲ့ တရားကို ကြားကြတယ်၊ ကြားတဲ့စိတ်
ပေါ်တယ် . . . (မှန်ပါ)။

အနံကလေးနံတယ်၊ ဪ . . . အနံသိတဲ့စိတ်ကလေး
ပေါ်နေတယ်၊ လျှာပေါ် ချိုချဉ်ဖန်ငန်ကလေး တင်လိုက်တယ်၊
ဪ . . . ငန်တာသိတဲ့စိတ်၊ ချိုတာသိတဲ့စိတ်ကလေး
ပေါ်လာတယ်၊ ဖန်တာသိတဲ့စိတ်ကလေး ပေါ်လာတယ်၊
ပေါ်တိုင်း၊ ပေါ်တိုင်း သိလို့ရှိရင် ဒိဋ္ဌိပြုတ်ပါတယ် . . (မှန်လှ
ပါဘုရား)။

ပေါ်တိုင်း၊ ပေါ်တိုင်းသိရင် . . . (ဒိဋ္ဌိပြုတ်ပါတယ် ဘုရား)၊ ဒိဋ္ဌိပြုတ်တယ်လို့ မှတ်ထားကြစမ်းပါ . . . (မှန်ပါ)။

ကောင်းပြီ၊ ဘယ်စိတ်ပေါ်ပေါ် ပေါ်တိုင်း၊ ပေါ်တိုင်း သိရင် ဘာဖြစ်ကြမယ် . . . (ဒိဋ္ဌိပြုတ်ပါတယ်ဘုရား)။

ဘယ်နှယ်ကြောင့် ဒိဋ္ဌိပြုတ်ပါလိမ့်

ဒိဋ္ဌိ ဘယ်နှယ်ကြောင့် ပြုတ်ပါလိမ့်မလဲလို့ အမေးထုတ် တော့မှ နဂိုက ငါ ထင်နေတယ်၊ ပြောချင်တဲ့စိတ်ကလေး ပေါ်တာကို ငါပြောလိုက်ရမယ်လို့ ငါပြောလိုက်ရတော့မလား ဆိုတဲ့ အဓိပ္ပာယ်မျိုးနဲ့ ခင်ဗျားတို့က သုံးချင်လဲ သုံးပါတယ် . . . (မှန်လှပါဘုရား)။

အိပ်ချင်တဲ့ စိတ်ကလေးပေါ်လာပြန်ရင်လည်း ငါ အိပ်တော့မယ်၊ ခင်ဗျားတို့က အိပ်ချင်တဲ့စိတ်ကို ငါ လုပ်ပစ် မယ်လို့ ငါမရောစေနဲ့ ပြောတာပါ . . . (မှန်ပါ)၊ ရှင်းကြ ပလား (ရှင်းပါပြီဘုရား)။

ဘာတဲ့တုံး . . . (ငါမရောစေနဲ့ပါဘုရား)၊ ငါ မရောစေနဲ့ တဲ့ ၊ ဒီဥစ္စာ ငါရောရင် ဒိဋ္ဌိဖြစ်လို့ . . . (မှန်ပါ)၊ ရှင်းပြီနော် . . . (ရှင်းပါပြီဘုရား)။

ဒါဖြင့် စိတ်ပေါ်တိုင်း၊ ပေါ်တိုင်း ဘာစိတ်ပေါ်ပေါ် စားချင် စားချင်တဲ့စိတ်လို့ သိ၊ အိပ်ချင်တဲ့စိတ်လို့ သိ၊ ဒီလိုသိ

နေလို့ရှိရင် ဘာပြုတ်သလဲ . . . (ဒိဋ္ဌိပြုတ်ပါတယ် ဘုရား)၊
ဒါကို ထပ်ပြန်တလဲလဲ မှတ်မိအောင် ပြောနေတယ်လို့မှတ်ပါ
. . . (မှန်ပါ)။

စိတ်အစဉ်အတိုင်း ပေါ်နေတာ

ဒါဖြင့် ဦးမာတင်တို့ သန္တာန်၊ ဦးသန်းမောင်တို့သန္တာန်
မှာ တစ်စိတ်ပြီး တစ်စိတ် လာနေမှာပဲ . . . (မှန်လှပါဘုရား)၊
မလာပေဘူးလား . . . (လာပါတယ်ဘုရား)။

တစ်စိတ်ပြီး တစ်စိတ် လာနေမယ်၊ အဲဒီလာတဲ့စိတ်ကို
ဪ . . . တစ်စိတ်လာပြန်ပြီ၊ ဪ . . . တစ်စိတ်လာပြန်
ပြီ၊ ဪ . . . တစ်စိတ်လာပြန်ပြီလို့ သိနေလို့ရှိရင်ဖြင့် ဪ
. . . ဒါ ငါ မဟုတ်တာကလေးတွေ သူ့အကြောင်းတိုက်ဆိုင်လို့
ပေါ်တဲ့စိတ်ကလေးတွေ စိတ်အစဉ်အတိုင်း ပေါ်နေတာကိုး၊
တစ်စိတ်ပြီး တစ်စိတ်၊ တစ်စိတ်ပြီး တစ်စိတ် အစဉ်အတိုင်း
ပေါ်နေတာကိုးလို့ သိပြန်လို့ရှိရင်ဖြင့် ဒါ ခင်ဗျားတို့ ဒိဋ္ဌိပြုတ်
တဲ့ ဝိပဿနာဖြစ်လာလိမ့်မယ် . . . (မှန်ပါဘုရား)၊ ဒိဋ္ဌိပြုတ် တဲ့
ဝိပဿနာဖြစ်မယ် . . . (မှန်ပါဘုရား)။

ဝိပဿနာလို့သာဆိုရတယ်၊ ဒိဋ္ဌိပြုတ်တဲ့ ဝိပဿနာဖြစ်
ပါတယ်၊ ခုနင်က အနိစ္စမြင်တဲ့ ဝိပဿနာ၊ ဒုက္ခမြင်တဲ့
ဝိပဿနာ မဟုတ်သေးပါဘူး . . . (မှန်ပါ)။

ဒါဖြင့် ဒါ ပေါ်တိုင်း , ပေါ်တိုင်း ဘယ်စိတ်ပေါ်ပေါ်
သိနေလို့ရှိရင်ဖြင့် ဘာပြုတ်သတုံး . . . (ဒိဋ္ဌိပြုတ်ပါတယ်
ဘုရား)၊ ရှင်းပြီနော် . . . (ရှင်းပါပြီဘုရား)။

ဘာစိတ်ပေါ်ပေါ် သိနေရင် . . . (ဒိဋ္ဌိပြုတ်ပါတယ်
ဘုရား)၊ အဲဒီတော့ ဒိဋ္ဌိဟာ အထူးဖြုတ်ရမှာလား၊ ပေါ်တဲ့စိတ်
ကို ပေါ်တိုင်း, ပေါ်တိုင်း သိရမှာလားလို့မေးရင် ဘယ်နှယ်ဖြေ
ကြမလဲ . . . (ပေါ်တိုင်း , ပေါ်တိုင်း သိရမှာပါဘုရား)။

ပုဂ္ဂိုလ်သတ္တဝါပျောက်တယ်

ပေါ်တိုင်း, ပေါ်တိုင်း သိနေလို့ ဒီစိတ် စိတ်တစ်မျိုးပေါ်
ပြန်ပြီ၊ စိတ်တစ်မျိုးချုပ်သွားပြီ၊ စိတ်တစ်မျိုးပေါ်ပြန်ပြီ၊ စိတ်
တစ်မျိုး ပေါ်ပြန်ပြီလို့ ဦးသန်းမောင်တို့၊ ဦးမာတင်တို့က သိနေ
လို့ရှိရင်ဖြင့် ပုဂ္ဂိုလ်သတ္တဝါ ပျောက်တယ် . . . (မှန်ပါ့ဘုရား)၊
မပျောက်ဘူးလား . . . (ပျောက်ပါတယ်ဘုရား)။

ပုဂ္ဂိုလ် သတ္တဝါပျောက်ထွက်သွားတော့ကို ပုဂ္ဂိုလ်မဟုတ်
ဘူး၊ သတ္တဝါလည်း မဟုတ်ဘူး၊ ငါလည်း မဟုတ်ဘူး၊
သူတစ်ပါးလည်း မဟုတ်ဘူး၊ စိတ်ကလေးပေါ်နေတာပဲ၊
စိတ်ကလေးပေါ်နေတာပဲ၊ ဒီလိုသိပြီး ခင်ဗျားတို့ပေါ်တဲ့စိတ်ကို
အမှတ်ပြု သိနေကြလို့ရှိရင် ဒိဋ္ဌိပြုတ်တယ်မှတ်ပါ . . . (မှန်လှ
ပါဘုရား)၊ ရှင်းပလား . . . (ရှင်းပါပြီဘုရား)။

ဒါဖြင့် ဒိဋ္ဌိဖြုတ်နည်းပြောပြီးလို့ရှိရင် ဝိစိကိစ္ဆာဖြုတ်နည်း ပြောတော့မယ်နော် . . . (မှန်ပါ)။ ဒိဋ္ဌိဟာ သူ့ဟာက ပေါ်တိုင်း၊ ပေါ်တိုင်း သိနေရင် ဒိဋ္ဌိဖြုတ်တယ် . . . (မှန်ပါ)။ သို့သော် လည်း ဒါက သက္ကာယဒိဋ္ဌိသာဖြုတ်တာ . . . (မှန်ပါ)။ မှတ်မိကြ ပဲလား . . . (မှတ်မိပါပြီဘုရား)။

ဘာဖြုတ်သတုံး . . . (သက္ကာယဒိဋ္ဌိဖြုတ်ပါတယ်ဘုရား) သဿတဒိဋ္ဌိနဲ့ဥစ္ဆေဒဒိဋ္ဌိမပြုတ်သေးဘူး . . . (မှတ်ပါ)။

ဘာဖြုတ်သတဲ့တုံး . . . (သက္ကာယဒိဋ္ဌိဖြုတ်ပါတယ် ဘုရား)။ သဿတနဲ့ ဥစ္ဆေဒဒိဋ္ဌိ မပြုတ်သေးပါဘူး . . . (မပြုတ် သေးပါဘုရား)။

ဘုရားတစ်ဆူပွင့်မှ တစ်ခါကြားရတာ

သေသေချာချာမှတ်ကြပါ။ ဒကာ ဒကာမတွေ ဒီဥစ္စာ ဘုရားတစ်ဆူပွင့်မှ တစ်ခါကြားရတယ်လို့ အောက်မေ့ရတယ် . . . (မှန်ပါ့ဘုရား)။ ဘုရားတစ်ဆူပွင့်မှ တစ်ခါကြားရတာ . . . (မှန်ပါ့ဘုရား)။

အခုပဲ ခင်ဗျားတို့ မကြားဘူးလို့၊ မဖြုတ်တတ်လို့ရှိရင် ဖြင့် ငါမဟုတ်တာကို ငါလုပ်နေလိမ့်မယ်ဆိုတာလည်း ဦးသန်းမောင်တို့၊ ဦးမာတင်တို့ ငြင်းဖို့မလို့ဘူး . . . (မလိုပါ ဘုရား)။ ငါမဟုတ်တာ ငါ လုပ်ကြတော့မှာပဲ . . . (မှန်ပါ)။

ငါမဟုတ်တာ ငါလုပ်နေကြတယ်

ဒီဟာကို ငါမဟုတ်တာ ငါလုပ်လို့ရှိရင် ဒီရောဂါဟာ ကူးစက်တော့မယ် . . . (မှန်ပါ့ဘုရား)၊ ဘယ်လိုကူးစက်မလဲ၊ ဘာမှမဆိုင်တဲ့ ဟိုဘက်က ရုပ်နာမ်ကိုလဲ ငါသားလုပ်တော့မယ်၊ ငါ့သမီးကော မလုပ်ဘူးပေလား . . . (လုပ်ပါတယ် ဘုရား)။

ပေါ်လာတဲ့စိတ်ကလေးကို ငါမဟုတ်၊ သူမဟုတ်၊ စိတ်ကလေးတွေသာ ပေါ်နေတာ၊ စိတ်စဉ်တန်းပေါ်နေတာလို့ မသိလို့ရှိရင်ဖြင့် ဒီရောဂါဟာ၊ ဒီဌီရောဂါဟာ ပွားသွားတော့မယ် . . . (မှန်ပါ့)၊ ဒီရောဂါဟာ ပွားသွားတော့မယ်ဆိုတာ မှတ်ရဲ့ပဲ . . . (မှန်လှပါ)၊ ဒီရီကော်ဒါ Recroder ကလေးလည်း ငါ့ဟာ၊ ဒီမိုက်ကရိုဖုန်း Microphone ကလေးလည်း ငါ့ဟာ . . . (မှန်ပါ့)၊ ဪ . . . ဒါတွေ ဘယ်ကလာပါလိမ့်မတုံး . . . (မှန်ပါ့)။

ဪ . . . ဒါ ဘယ်က လာပါလိမ့်မတုံး ၊ ဒီ . . . ငါ့ဥစ္စာတွေ ဘယ်ကများ လာပါလိမ့်မတုံး၊ ခုနင်က ပေါ်လာတဲ့ စိတ်ကို ငါရယ်လို့ ထင်နေလို့၊ ဒီစိတ်က ဟိုဟာကို ပိုင်တယ်လို့ ထင်ပေးလိုက်တော့ ငါ့ဥစ္စာဘက် ကူးသွားတယ် . . . (မှန်ပါ့) ၊ ရှင်းကြပါလား . . . (ရှင်းပါပြီဘုရား)။

ဒိဋ္ဌိဖြုတ်နေတယ်လို့ မှတ်ပါ

မိမိစိတ်ကို ငါထင်နေရင် ပစ္စည်းကို ငါ့ဥစ္စာလို့ တစ်ခါတည်း ကူးစက်ပြီး ဒီဝေဒနာပွားသွားတာပဲ . . . (မှန်ပါ့ဘုရား)၊ ဒါ ဂရုစိုက်ပြီး နားထောင်ပါ။ ဘာဟောနေသတုံးလို့ မေးမနေနဲ့၊ ဒိဋ္ဌိဖြုတ်နေတယ်လို့သာ အောက်မေ့ . . . (မှန်ပါ့ဘုရား)။

ဘာလုပ်နေတာတုံး . . . (ဒိဋ္ဌိဖြုတ်နေပါတယ်ဘုရား)၊ ဒိဋ္ဌိဖြုတ်နေတယ်ဆိုတဲ့ ဥစ္စာ ခင်ဗျားတို့ လေးလေးစားစား မှတ်ပါလို့ ပြောတာနော် . . . (မှန်ပါ့)။

လေးလေးစားစား ဘယ်နှယ်မှတ်ရမတုံး၊ ခင်ဗျားတို့ အမိသတ်နိုင်တယ်၊ အဖသတ်နိုင်တယ်၊ သူတစ်ပါးဥစ္စာတွေ လိမ်လည်တယ်၊ ကောက်ကျစ်တယ်၊ ခိုးတယ်၊ ဝှက်တယ်၊ ဓားပြတိုက်နိုင်တယ်၊ သူပုန်ထ၊ နိုင်တယ်ဆိုတာ ဒိဋ္ဌိက ပွားတာ . . . (မှန်လှပါ)၊ သဘောကျပလား . . . (ကျပါပြီဘုရား)။

ဒိဋ္ဌိကပေါက်ပွားတာ

ကျန်တဲ့ အကုသိုလ်ဟူသရွေ့ . . . (ဒိဋ္ဌိပွားတာပါ ဘုရား)၊ ဒါကြောင့် သူ့ကို အရေးတကြီးဖြုတ်နေတာ . . . (မှန်လှပါ)၊ ရှင်းပလား . . . (ရှင်းပါပြီဘုရား)။

ကျန်တဲ့ အကုသိုလ်တွေဟူသရွေ့ ခင်ဗျားတို့ အမိလည်း

သတ်နိုင်တယ်၊ အဖလည်း သတ်နိုင်တယ်၊ ဘုရားလည်း သတ်နိုင်တယ်ဆိုကြပါစို့... (မှန်လှပါဘုရား)။

ဘယ်က လာတာတုံး... ဦးမာတင်တို့၊ ဦးသန်းမောင်တို့ (ဒိဋ္ဌိက ပေါက်ပွားလာတာပါဘုရား)။

ဒိဋ္ဌိသည် ငရဲရေသောက်မြစ်

ဒါဖြင့် သူဟာ ငရဲရေသောက်မြစ်ဆိုတာ မမှန်ဘူးလား... (မှန်ပါတယ်ဘုရား)။

ဒါကြောင့် ဘုန်းကြီးတို့ ဒကာ ဒကာမတွေ၌ တို့ဆရာ ဘုန်းကြီး အခုအရေးတကြီး ပြောနေတာ ရေသောက်မြစ် အရင်းကျကျ ဖြုတ်ပေးနေတာကိုး... (မှန်လှပါ)။

တို့အပါယ်ကို သွားမှာ စိုးရိမ်လို့ ဒီရေသောက်မြစ် ဖြုတ်ပေးနေတာပါလားလို့ဆိုတာ၊ လေးလေးစားစား မှတ်ပါလို့ ပြောလိုက်တယ်... (မှန်ပါ)၊ ရှင်းပြီနော်... (ရှင်းပါပြီ ဘုရား)။

ဒါဖြင့် ဘယ်စိတ်ပေါ်ပေါ် စားချင်တဲ့စိတ်ပေါ်လည်း စားချင်တဲ့ စိတ်လို့သိပါ... (မှန်ပါ)၊ အိပ်ချင်တဲ့စိတ်ပေါ်လာရင်... (အိပ်ချင်တဲ့စိတ်လို့ သိရပါမယ်ဘုရား)၊ အိပ်ချင်တဲ့ စိတ်လို့ သိပေးနေ... (မှန်ပါ)။

ပြောချင်တဲ့စိတ်လာရင် ပြောချင်တဲ့စိတ်လို့ သိပေး

(မှန်လှပါ)။ ဒီလို မသိဘူးလား . . . (သိပါတယ်ဘုရား)။

ခုနင်က စားချင်တဲ့စိတ်ပြီး အိပ်ချင်တဲ့စိတ်၊ အိပ်ချင်တဲ့ စိတ်ပြီး ကျင်ကြီးကျင်ငယ်စွန့်ချင်တဲ့ စိတ်တွေ ဆက်ဆက်မသွား ဘူးလား . . . (သွားပါတယ်)။

ဒါ အကြောင်းအကျိုးဆက်သွားတာ . . . (မှန်ပါ)။ သိပလား . . . (သိပါပြီဘုရား)။

အကြောင်းအကျိုး ဆက်သွားတာသိသဖြင့် အကြောင်း အကျိုး ပြတ်သေးရဲ့လား . . . (မပြတ်ပါဘုရား)။ ဒါဖြင့် မပြတ် ဘူးဘုရား၊ ဆက်နေတယ်လို့ သိပြီနော် . . . (မှန်ပါ)။

ဥစ္ဆေဒဒိဋ္ဌိစင်တယ်

အကြောင်းအကျိုး . . . (မပြတ်ပါဘုရား)။ ဘယ်ဒိဋ္ဌိ စင်သွားသတုံး . . . (ဥစ္ဆေဒဒိဋ္ဌိစင်သွားပါတယ်ဘုရား)။

အဲ . . . ပြတ်တယ်ယူမှ ဥစ္ဆေဒဒိဋ္ဌိဖြစ်တာကိုး . . . (မှန်ပါ)။ အခုတော့ မပြတ်မှန်းသိတော့ ဥစ္ဆေဒဒိဋ္ဌိစင်မသွားဘူး လား . . . (စင်သွားပါတယ်ဘုရား)။

အဲဒီ ဥစ္ဆေဒဒိဋ္ဌိစင်သွားတော့ ဥစ္ဆေဒဒိဋ္ဌိ စင်ပလား . . . (စင်ပါပြီဘုရား)။

ပြန်ပြီးပြတယ်၊ ပြန်ကြည့်ကြပါ . . . (မှန်ပါ)။ တဏှာ ပစ္စယာ ဘာတဲ့တုံး . . . (ဥပါဒါနံပါဘုရား)။

ရောက်လာရင် မင်း ရှုကွာ၊ စားတာ သိ၊ သွားတာ သိ၊
နေတာ သိအောင် လုပ်ကွာဆိုတော့ ဒီဌာတွေ မဖြုတ်ဘဲ ဗရပေ
နဲ့ဆိုရင် ဘယ်ကလာ ရမှာတုံး . . . (မှန်ပါ့)။

ဒါဖြင့် တဏှာပစ္စယာ၊ ဥပါဒါနံဆိုတာ ဒီဥပါဒါနံဟာ
ဦးမာတင် အကြောင်းကင်းသလား မကင်းဘူးလား . . .
(မကင်းပါဘုရား)၊ ဘယ်အကြောင်းရှိသတုံး . . . (ပစ္စယာ
အကြောင်းရှိပါတယ်ဘုရား)၊ တဏှာအကြောင်းရှိတယ် . . .
(မှန်ပါ့ တဏှာအကြောင်းရှိပါတယ်ဘုရား)၊ ဒါဖြင့် တဏှာက
အကြောင်းလိုက်ပို့ ဥပါဒါနံပေါ်တာ . . . (မှန်ပါ့)။

ဒါဖြင့် တဏှာနဲ့ ဥပါဒါနံသည် အကြောင်းအကျိုးဆက်
လျက်ပဲ . . . (ဆက်လျက်ပါဘုရား)၊ ဆိုနိုင်ကြမယ် . . .
(ဆိုနိုင်ပါတယ်ဘုရား)။

ဒါဖြင့် တဏှာသည် ချုပ်ပျောက်ပင် သွားငြားသော်လည်း
သူ့သတ္တိ ဒီမှာပေးထားခဲ့တဲ့အတွက် အကျိုးတရားပေါ်ရတယ်
(မှန်ပါ့)၊ မပေါ်ဘူးလား . . . (ပေါ်ပါတယ်ဘုရား)။

အကြောင်းနဲ့အကျိုးဆက်ဆက်ပေါ်တာ

ဪ . . . ဒါဖြင့် တို့သန္တာန်မှာ စိတ်တွေဟာ တစ်စိတ်
ပြီး တစ်စိတ်၊ တစ်စိတ်ပြီး တစ်စိတ် တန်းပေါ်တယ်၊ သူ့
အကြောင်းနဲ့ သူ့အကျိုးဆက်နဲ့ ဆက်ဆက်ပေါ်တာကိုး . . .

ဆိုရင် ခင်ဗျားတို့ ခဏကလေးနဲ့ ပြီးသွားမယ် . . . (မှန်ပါ)။
ဒါ . . . မရှင်းဘဲနဲ့ အားထုတ်ရင် ဘုရားလက်ထက်က နှစ်
ပေါင်းများစွာ အားထုတ်နေတာ မရဘူး . . . (မှန်ပါ)။

ဒိဋ္ဌိခံနေရင်အားထုတ်လို့မရဘူး

ဒါ . . . မရှင်းဘဲနဲ့ အားထုတ်ရင် . . . (မရပါဘုရား)။
ရကို မရဘူး၊ ဒိဋ္ဌိ အပင်းခံနေတယ် . . . (မှန်ပါ)။ ဒိဋ္ဌိ အပင်းခံ
နေတာ ဘယ်လို အားထုတ်၊ အားထုတ် မရဘူး . . . (မှန်ပါ)။
မဂ်ဉာဏ်၊ ဖိုလ်ဉာဏ်ကို မပေါ်လာဘူး . . . (မှန်ပါ)။

ကဲ . . . ဘယ်လောက် ကြောက်စရာကောင်းသတုံး . . . ။
(ကောင်းပါတယ်ဘုရား)။ ဘာဖြစ်လို့တုံး . . . ရှင်းသင့်တာ
မရှင်းလို့ . . . (မှန်ပါ)။ ဒိဋ္ဌိခွာသင့်တာကို . . . (မခွာလို့ပါ
ဘုရား)။ မခွာလို့ ဆိုတော့ သိပ်နစ်နာနေတယ် . . . (မှန်ပါ)။

ကြပ်ကြပ်စဉ်းစားကြပါ။ ဒီဥစ္စာ ဆရာရင်း၊ သမားရင်း
ပြောနေတယ်လို့ အောက်မေ့ . . . (မှန်လှပါဘုရား)။

ရှင်းပေးတဲ့ဆရာသမားကရှားတယ်

နို့မဟုတ်လို့ရှိရင် ခင်ဗျားတို့ဟာ ဘုန်းကြီးတို့ ကိုယ့်ကိုယ်
ကိုယ် ချီးမြှောက်ချင်လို့လည်း မဟုတ်ဘူး၊ ဒီလို ရှင်းပေးတဲ့
ဆရာသမားက ရှားတယ် . . . (မှန်ပါ)။

ဒါမသိရင်သောတာပန်မတည်နိုင်ဘူး

ဒါမှ အကြောင်းအကျိုးဆက်နေတဲ့သဘော မသိလို့ရှိရင် ခင်ဗျားတို့ကို ဘုန်းကြီး ဘယ်လောက်ပဲ ဟောဟော ခင်ဗျားတို့ သောတာပန် မတည်နိုင်ဘူး... (မှန်ပါ)။ သိပ်ကြောက်စရာ ကောင်းတယ်... (မှန်လှပါ)။ သောတာပန်တည်ခွင့်ကို မပေး နိုင်ဘူး၊ ဒီ ဥစ္ဆေဒဒိဋ္ဌိခံနေလို့... (မှန်လှပါဘုရား)။ ရှင်းပလား... (ရှင်းပါပြီဘုရား)။

ဘာခံနေသတုံး... (ဥစ္ဆေဒဒိဋ္ဌိခံနေပါတယ်ဘုရား)။ ဒါ ကြပ်ကြပ်စဉ်းစားပါ... (မှန်ပါ)။ ခင်ဗျားတို့က အနိစ္စ၊ ဒုက္ခ၊ အနတ္တလုပ်ရင် တည်မယ်လို့ ထင်နေတယ်၊ မဟုတ်ဘူး၊ မရောက်နိုင်ဘူး၊ ဒါ အရင်ရှင်းပြီးမှ လုပ်ရင် ရောက်မယ်... (မှန်ပါ)။ ဒါ အရင် မရှင်းဘဲနဲ့လုပ်ရင်... (မရောက်ပါဘုရား)။ မရောက်ဘူးလို့ သေသေချာချာမှတ်ပါ... (မှန်ပါ)။

ဒါရှင်းဖို့သိပ်အရေးကြီးတယ်

ဒါဖြင့် ဪ... ဝိပဿနာ၏အခြေအမြစ်ကို ပြော နေတာကိုးဆိုတာကို ဦးမာတင်တို့၊ ဦးသန်းမောင်တို့က မှတ်ရ မယ်... (မှန်လှပါဘုရား)။ မပျင်းနဲ့ ဒီဥစ္စာကို၊ ဒါ... ရှင်းဖို့ သိပ်အရေးကြီးတယ်... (မှန်ပါ)။

ဒါ ရှင်းပြီးတယ်ဆိုရင်ဖြင့် ဖြစ်ပျက် နှစ်ခါသုံးခါမြင်တယ်

ရှေ့အကြောင်းကြောင့် ပေါ်ခဲ့လို့ရှိရင်ဖြင့်တဲ့ ဥစ္ဆေဒ ဒိဋ္ဌိ
ဒကာ ဒကာမတွေ လွတ်သွားပြီ . . . (မှန်ပါ)။

ဒါကလေးက အလိုလိုပေါ်တာလား၊ အကြောင်းကြောင့်
ပေါ်တာလား . . . (အကြောင်းကြောင့် ပေါ်တာပါဘုရား)၊
ဒါဖြင့် အကြောင်းနဲ့အကျိုးဟာ ပြတ်သေးရဲ့လား . . . (မပြတ်
ပါဘုရား)။

ဒီတစ်လုံးပိုင်ရင် ဥစ္ဆေဒဒိဋ္ဌိမပြစ်ဘူး

မပြတ်လို့ယူတဲ့အတွက် ဥစ္ဆေဒဒိဋ္ဌိဆိုတာ ပြတ်တယ်လို့
ယူတယ်၊ အခုတော့ ဥစ္ဆေဒဒိဋ္ဌိဖြစ်သေးရဲ့လား . . . (မဖြစ်ပါ
ဘုရား)၊ ရှေ့အကြောင်းနဲ့ ဒီအကျိုးဟာလေ . . . (မပြတ်ပါ
ဘုရား)၊ မပြတ်တာ သိနေတယ်၊ ဪ . . . ဒီအကြောင်း မရှိ
ဘဲနဲ့ ဒီအကျိုးပေါ်ပါ့မလား . . . (မပေါ်ပါဘုရား)။

ကောင်းပြီ . . . ဒါကလေးတစ်လုံး ခင်ဗျားတို့ပိုင်လို့ရှိရင်
ဥစ္ဆေဒဒိဋ္ဌိဖြင့် တို့သန္တာန်မှာ မရှိဘူးလို့ မှတ်လိုက်စမ်းပါ . . .
(မှန်ပါ)၊ ဘာမှ မရှိတာတုံး . . . (ဥစ္ဆေဒဒိဋ္ဌိမရှိပါဘုရား)။

အဲဒီ ဥစ္ဆေဒဒိဋ္ဌိရှိနေလို့ရှိရင်လည်း ဘုန်းကြီးက ဘယ်လိုပဲ
ဟောတတ် ပြောတတ်ငြားသော်လည်း ဒီ ဓမ္မကလေးတွေကို
ဟောမှာကိုး၊ နောက်ဖြစ် ဟောတော့မယ် . . . (မှန်ပါ)။

ဪ... ဒါဖြင့် တို့သန္တာန်ဖြစ်တဲ့ စိတ်တွေဟာ ဒီလို ပါပဲ၊ ဆက်ဆက်သွားမှာပဲဆိုတာ မသိဘူးလား... (သိပါတယ် ဘုရား)။

အဲဒီတော့ကို ရှေ့ချုပ်သွားတဲ့အကြောင်းနဲ့ နောက်အကျိုး နဲ့ဟာ ဆက်နေတယ်... (မှန်ပါ)၊ မဆက်ဘူးလား... (ဆက်ပါတယ်ဘုရား)။

ဆက်တာသိရင်ဖြင့်တဲ့ ဦးမာတင်က ရှင်းတယ်၊ ဦးသန်း မောင်တို့ နောက်လာတဲ့ ဒကာ ဒကာမကြီးတွေက မရှင်းဘူး၊ မရှင်းမှာစိုးလို့ ထပ်ပြောတာ... (မှန်ပါ)။

ဒါဖြင့် ဒီအကြောင်းချုပ်သွားငြားသော်လည်း ဒီအကျိုး ပေါ်သင့် မပေါ်သင့် ... (ပေါ်သင့်ပါတယ်ဘုရား)။

ဘာဖြစ်လို့ ပေါ်သင့်သတုံးဆိုတော့ ပစ္စယာတဲ့၊ အကြောင်းက ဆက်နေပါတယ်... (မှန်ပါ)၊ ရှင်းပလား... (ရှင်းပါပြီဘုရား)။

ရှေ့အကြောင်းကြောင့်ပေါ်လာတဲ့အကျိုး

ဒါဖြင့် ဒီအကျိုးဟာ အလိုလိုပေါ်တာလား၊ ရှေ့အကြောင်းကြောင့် ပေါ်တာလား ... (ရှေ့အကြောင်း ကြောင့်ပေါ်တာပါဘုရား)။

အကြောင်းအကျိုးဆက်တယ်

အံ့မာလေး... ဒါကလေး မနည်းပြောရပါလား၊ ဆက်တော့ကို ဘုန်းကြီးတို့ ဒကာ ဒကာမတွေ ဆက်ပါတယ်လို့သိသွားရင် အတော် ကျေနပ်တယ်... (မှန်ပါ့ဘုရား)၊ တဏှာပစ္စယာ ... (ဥပါဒါနံပါဘုရား)၊ မဆက်ဘူးလား... (ဆက်ပါတယ်ဘုရား)၊ တဏှာတည်းဟူသော အကြောင်းတရားနဲ့ ဥပါဒါနံဟာ ဆက်နေတယ်... (မှန်ပါ့)၊ တဏှာတည်းဟူသော တရားက အကြောင်းမပြုခဲ့လို့ရှိရင် ဒီဥပါဒါနံပေါ်မှာ မဟုတ်ဘူး... (မှန်ပါ့ဘုရား)၊ ပေါ်မလား... (မပေါ်ပါဘုရား)၊ ဒါဖြင့် တဏှာနဲ့ ဥပါဒါနံအကြောင်း အကျိုးဆက်မဆက်... (ဆက်ပါတယ်ဘုရား)၊ ဆက်တယ်နော် ... (မှန်ပါ့)။

ကဲ... ဆက်လို့ရှိရင်ဖြင့် အခု ဥပါဒါနံပေါ်နေပြီ... (မှန်ပါ့)၊ မပေါ်သေးဘူးလား... (ပေါ်နေပါပြီဘုရား)။

ရှေ့ဓမ္မကချုပ်သွားလို့ပေါ်ခွင့်ပေးခဲ့တယ်

အလိုလိုပေါ်တာလားတဲ့၊ ရှေ့ဓမ္မက ပေါ်ခွင့်ပေးခဲ့တာလား... (ရှေ့ဓမ္မက ပေါ်ခွင့်ပေးခဲ့တာပါဘုရား)၊ သဘောကျပလား... (ကျပါပြီ)၊ ရှေ့ဓမ္မက ချုပ်သွားလို့ ပေါ်ခွင့်ပေးခဲ့တယ် ... (မှန်ပါ့)။

စာရထားတာနဲ့ဘာမှမဆိုင်ဘူး

အဲဒီတော့ ခင်ဗျားတို့ စာရထားတာနဲ့ ဘာမှ မဆိုင်ဘူးလို့ အောက်မေ့ပါ . . . (မှန်ပါ့)။

ဘယ့်နှယ်ကြောင့် ဘာမှ မဆိုင်ဘူးလို့ ဆိုသတုံးလို့မေး စရာလိုတော့ ကြည့်လေ၊ တဏှာပစ္စယာ ဥပါဒါနံ၊ ကျုပ်တို့ အမြင်က ဒါ ဖြစ်နေတယ် . . . (မှန်ပါ့)။ စာကတော့ တဏှာ ပစ္စယာ ဥပါဒါနံ။

ကျုပ်တို့အမြင်က အခု ဆရာဘုန်းကြီးပြလိုက်တော့ . . . တဏှာပစ္စယာ ဥပါဒါနံ။

ဪ . . . ဒီတဏှာမှာ အကြောင်းရှိတယ်၊ ဥပါဒါနံ ဖြစ်စေတဲ့ အကြောင်းကလေး သူ့ထဲမှာပါတယ် . . . (မှန်ပါ့) မပါဘူးလား . . . (ပါပါတယ်ဘုရား)။

ဒါကြောင့် . . . တဏှာပစ္စယာ ဥပါဒါနံ . . . (မှန်ပါ့)။ ဒီ ဥပါဒါနံ အလိုလိုပေါ်တာလား၊ တဏှာက အကြောင်းပြုတာ လား . . . (တဏှာက အကြောင်းပြုတာပါဘုရား)။

ဒါဖြင့် ဒီတဏှာအကြောင်းကလေးနဲ့ သူ ဆက်တယ် . . . (မှန်ပါ့)။ မဆက်ဘူးလား . . . (ဆက်ပါတယ်ဘုရား)။

ကောင်းပြီ... ဒါဖြင့် ဒီတဏှာက ချုပ်သွားတော့ ပစ္စယာကလေးက ကျန်ရစ်တော့ ဒါ ပေါ်တာပဲ... (မှန်ပါ)။

ဒီတရားကိုဖြစ်ခွင့်ပေးခဲ့တယ်

ဒါဖြင့် ဒီတရားကလေးဟာ ချုပ်သာသွားခဲ့တယ်... တဲ့ ဒီတရားကို ဖြစ်ခွင့်ပေးခဲ့တယ်... (မှန်ပါ)။ မပေးဘူးလား... (ပေးခဲ့ပါတယ်ဘုရား)။

ဘာဖြစ်လို့တုံး... တဏှာပစ္စယာဥပါဒါန်ကိုး... (မှန်ပါ)။ သဘောပါရဲ့လား... (ပါ၊ပါပြီဘုရား)။

ဒါဖြင့် ဦးမာတင် မေးမယ်၊ ဦးသန်းမောင်က မေးမယ်၊ ဘုန်းကြီးကော မေးမယ်၊ ခင်ဗျားတို့ ကြိုက်သလိုဖြေ၊ မှားရင် ဘုန်းကြီး ဪ... ဒါဟာ သဿတဒိဋ္ဌိသေပြီ၊ ဥစ္ဆေဒဒိဋ္ဌိ သေပြီဆိုတာ ဘုန်းကြီး ရှင်းပြမယ်နော်... (မှန်ပါ)။

တဏှာပစ္စယာ ဥပါဒါနံ၊ ဥပါဒါနပစ္စယာ ကမ္မဘဝေါ၊ ဒီလိုချည့်သွားမှာပဲ... (မှန်ပါ)။ ကမ္မဘဝပစ္စယာ ဆိုလို့ရှိရင် လည်း ဒီအတိုင်းလာမှာပဲ... (မှန်ပါ)။

ဒီကြားထဲ ပစ္စယာတော့ ပါရမှာပဲ... (မှန်ပါ)။ ပြီးတော့ မှ သူ ကမ္မ ဘဝ ပစ္စယာ ဇာတိ၊ ဒီလို... လာမှာပဲ၊ မလာပေ ဘူးလား... (လာပါတယ်ဘုရား)။

ဘယ့်နှယ်ကြောင့် ပေါ်သတုံးဆိုတော့ ဒီပစ္စယာကလေး
ကြောင့် ပေါ်တာ . . . (မှန်ပါ)၊ ရှင်းပလား . . . (ရှင်းပါပြီ
ဘုရား)။

ဘယ်သူ့ကြောင့် ပေါ်တာတုံး . . . (ပစ္စယာကြောင့်
ပေါ်ပါတယ်ဘုရား)။

ပစ္စယာဆိုတာအကြောင်း

ပစ္စယာဆိုတာ အကြောင်း . . . (မှန်ပါ)၊ ဘယ်သူ့
အကြောင်းတုံးလို့ မေးဖို့မလိုဘူးလား . . . (လိုပါတယ်ဘုရား)
လိုတော့ရှေ့ချုပ်သွားသော တရား၏အကြောင်း . . . (မှန်ပါ)။

ဒါဖြင့် တဏှာပစ္စယာ၊ ဥပါဒါနိံမှာ ဒီတဏှာက
အကြောင်းပြုလို့ ဥပါဒါနိံဖြစ်တယ် . . . (မှန်ပါ)၊ ရှင်းပလား
. . . (ရှင်းပါပြီဘုရား)။

တဏှာက . . . (အကြောင်းပြုလို့ ဥပါဒါနိံဖြစ်ပါတယ်
ဘုရား)။

တဏှာကအကြောင်းပြုလို့

ဒါသေသေချာချာ မှတ်ပါ . . . တဲ့၊ တဏှာက
အကြောင်းပြုလို့ ဥပါဒါနိံဖြစ်တယ်၊ ဪ . . . ဒါဖြင့် ဒါဟာ
ဒီတဏှာ၏ စွမ်းရည်သတ္တိကလေးပြတာ၊ ပစ္စယာဆိုတာ . . .
(မှန်လှပါဘုရား)၊ ရှင်းပြီနော် . . . (ရှင်းပါပြီဘုရား)။

ဒီက ဘာတုံး . . . (တဏှာပါဘုရား)၊ ဒီအနီးကလေးက
(ပစ္စယာပါဘုရား)၊ ဒါက . . . (ဥပါဒါန်ပါဘုရား)။

ဒီတစ်ခုနဲ့တစ်ခု အကြားထဲမှာ ပစ္စယာဆိုတာကလေးက
သူနဲ့သူဆက်ပေးတယ် . . . (မှန်လှပါဘုရား)၊ တဏှာနဲ့ ဥပါဒါန်
ကို ဆက်ပေးတယ်၊ ပစ္စယာဆိုတဲ့ သဘောကလေးဟာ . . .
(မှန်ပါဘုရား)။

ပစ္စယာဆိုတာဆက်ပေးတဲ့သတ္တိ

တရားတစ်မျိုးတော့ မဟုတ်ပါဘူးတဲ့ . . . (မှန်ပါ)၊
ဆက်ပေးတဲ့ သတ္တိဟာ ရှိသကဲ့ . . . လို့ သိအောင်ပြတာ . . .
(မှန်ပါ) ရှင်းပလား . . . (ရှင်းပါပြီဘုရား)။

ဒါကလေးဟာ ဘာကလေးပါလိမ့် . . . (ပစ္စယာပါ
ဘုရား)၊ ပစ္စယာဆိုတာကကော . . . အကြောင်းတရားက
အကျိုးတရားကို ဆက်ပေးတယ်တဲ့ . . . အဆက်မပြတ်ပါဘူး
ပြောတာပါ . . . (မှန်ပါဘုရား)။

အဆက်ပြတ်သေးရဲ့လား . . . (မပြတ်ပါဘုရား)၊
တဏှာပစ္စယာ ဥပါဒါန် . . . (မှန်ပါ)၊ ရှင်းပလား . . . (ရှင်းပါ
ပြီ ဘုရား)။

ကောင်းပြီ . . . ဒါဖြင့် တဏှာပစ္စယာ ဥပါဒါန်ဆိုတော့
ဒီတဏှာကလေးဟာက လိုချင်ပြီးတော့ကို ချုပ်သွားတယ်၊ ချုပ်
သွားပြီးတော့ ဥပါဒါန်ပေါ်တယ် . . . (မှန်ပါ)။

ဘယ်တော့မှ မရပ်တော့ဘူးလို့ ဆုံးဖြတ်ချက်ချပါ။ လိုချင်
လို့ရှိရင်ဖြင့် စွဲစွဲလမ်းလမ်း ရချင်တာပဲ . . . (မှန်လှပါ)။ ဥပါဒါန်
မလာဘူးလား . . . (လာပါတယ်ဘုရား)။

စွဲစွဲလမ်းလမ်း လိုချင်လို့ရှိရင် အားထုတ်ရမှာပဲဆိုတာ
ကမ္မဘဝကော မလာဘူးလား . . . (လာပါတယ်ဘုရား)။

ဒီသုံးခုကစဉ်ပြီးတန်းသွားတယ်

ဒါ ဒီသုံးခု ဦးသန်းမောင်တို့ သန္တာန်မှာ၊ ဝမ်းထဲမှာ အစဉ်
တန်းတာပဲ၊ စဉ်ပြီး တန်းသွားတာပဲ . . . (မှန်လှပါ)။

မျက်လုံးပေါက်ကလည်း ဒီသုံးခုတန်းနေတာပဲ၊ နား
ပေါက်ကလည်း . . . (ဒီသုံးခုတန်းနေပါတယ်ဘုရား)။
နှာခေါင်းပေါက်ကကော . . . (တန်းနေပါတယ်ဘုရား)။ လျှာ
ပေါက်ကကော . . . (တန်းနေပါတယ်ဘုရား)။

ကိုယ်ပေါက်က . . . (တန်းနေပါတယ်ဘုရား)။ မနော
ပေါက်က . . . (တန်းနေပါတယ်ဘုရား)။ အဲ. . . တစ်ပေါက်ပြု
လိုက်ရင် ပြီးတာပဲ။

ကိုင်း. . . ဒါဖြင့် ခင်ဗျားတို့ ချွတ်ထားတဲ့ ပါဠိကို ချွတ်ပါ
ဆိုတော့ တဏှာ၊ ဒါက တဏှာ. . . (မှန်ပါ)။ ဒါက ပစ္စယာ. . .
(မှန်လှပါ)။ ဒါက ဥပါဒါန်. . . (ဥပါဒါန်ပါဘုရား) ရှင်းပလား
. . . (ရှင်းပါပြီဘုရား)။

... (ကမ္မဘဝပါဘုရား)၊ ကံ၊ ကာယကံ၊ ဝစီကံ... (မှန်ပါ)
ရှင်းပြီနော်... (မှန်ပါ)။

ဒါ သေသေချာချာကြည့်ပါ။ ဒကာ ဒကာမတို့၊ ဒါကို
ပေါ့ပေါ့တန်တန် မလုပ်ပါနဲ့၊ ကိုယ့်သန္တာန်ဖြစ်နေတာ ကိုယ်မသိ
လို့ ပြောပါတယ်... (မှန်ပါ)။

ဒီသုံးခုဟာအချက်အချာပဲ

ခင်ခြင်တာဟာ တဏှာ... (မှန်ပါ)၊ စွဲစွဲလမ်းလမ်းဖြစ်
တာက... (ဥပါဒါန်ပါဘုရား)၊ စွဲစွဲလမ်းလမ်းဖြစ်လို့မခင်ရင်
မနေနိုင်ဘူးဆိုတဲ့ အားထုတ်မှုက... (ကမ္မဘဝပါဘုရား)။

ဒါ ခင်ဗျားတို့သန္တာန် ဒီသုံးခုတန်းတာပဲ... လို့
မှတ်လိုက်စမ်းပါ။ ဒီဘဝမှာ ဒီသုံးခုဟာ အချက်အချာပဲ...
(မှန်ပါဘုရား)၊ ဒီသုံးခုဟာ အချက်အချာပဲလို့ မှတ်ကြပါ။

ခင်ဗျားတို့ ပါးစပ်ထဲမှာ ရထားတာကလေးတစ်ခုက
တဏှာပစ္စယာ ဥပါဒါန်၊ ဥပါဒါန်ပစ္စယာ ကမ္မဘဝေါ...
(မှန်ပါ)၊ ကမ္မဘဝ ပစ္စယာ ဇာတိ၊ ဒီသုံးခုကလေးတော့ ရအောင်
လုပ်ထားပါ... (မှန်လှပါ)။

ဒါ ခင်ဗျားတို့ သန္တာန်မှာ... တဲ့၊ တစ်ခုသော ဝတ္ထု
ပစ္စည်းကိုမြင်တယ်၊ မြင်ရင် လိုချင်တယ်၊ လိုချင်ရင် တဏှာပဲ
... (မှန်ပါဘုရား)။

တဏှာပစ္စယာ (ဥပါဒါနံပါဘုရား)၊ တဏှာပစ္စယာဆိုတာ ဒီကြားထဲမှာ အကြောင်းအကျိုးဆက်သေးတယ်၊ တဏှာပစ္စယာ . . . (ဥပါဒါနံပါဘုရား)။

ဒီကြားထဲပြတ်နေလို့ ပစ္စယာဆိုတဲ့ အကြောင်းကလေး ပြတ်နေရင် ဒါမပေါ်ပါဘူး . . . (မှန်ပါ)။

ဒါကြောင့် တဏှာပစ္စယာ ဥပါဒါနံ . . . (မှန်ပါ)။ ဥပါဒါနံပစ္စယာ ကမ္မဘဝေါ . . . (မှန်ပါ)။

ဒါ သေသေချာချာ မှတ်ပါ . . . တဲ့၊ ဒီနေ့ ခပ်ရှင်းရှင်း ပြတယ် . . . (မှန်ပါ)။

ပေါ့ပေါ့တန်တန်မလုပ်ပါနဲ့.

မြင်ကြရဲ့လား နောက်ကလူတွေ . . . (မြင်ပါတယ် ဘုရား)၊ မမြင်ရင် မြင်အောင်ကြည့်မှ မရဘူး . . . (မှန်ပါ)။

မမြင်ရင် မြင်အောင်ကြည့်မှ မရဘူး၊ ခပ်ကျဲကျဲ ထိုင်ရတယ်၊ ခေါင်းချင်း ခြားခြားကလေးသွားရတယ်၊ ပုလိပ် Police များ တန်းသလို . . . (မှန်ပါ)။

တစ်ယောက်ခေါင်းကြားကို တစ်ယောက် ခေါင်းဝင်ရ တယ်၊ ဒီလိုမှရတယ်၊ နို့မဟုတ်ရင် မရဘူး . . . (မှန်ပါ)။

စားချင်တာက တဏှာ၊ မစားရမနေနိုင်တာက . . . (ဥပါ ဒါနံပါဘုရား)၊ မစားရ စားရအောင် အားထုတ်မယ်ဆိုတာက

(၁) စားချင်တဲ့ တဏှာ

(၂) မစားရ မနေနိုင်တဲ့တဏှာ ဘယ်နှမျိုးရှိသတုံး . . .
(နှစ်မျိုးရှိပါတယ်ဘုရား)။

(၃) မစားရ စားရအောင် အားထုတ်မယ်ဆိုတဲ့ အလုပ်၊
ပေါ်လာပြန်ပြီ . . . (မှန်ပါ)။ မစားရရင် စားရအောင်
အားထုတ်မယ် . . . (မှန်ပါ)။ ဒီအလုပ်ကော မလာဘူးလား
. . . (လာပါတယ်ဘုရား)။

ဒါဖြင့် စားချင်တဲ့ တဏှာ၊ မစားရ မနေနိုင်တဲ့ တဏှာ၊
မစားရ စားရအောင် အားထုတ်တဲ့ တရား ဘယ်နှမျိုး ရှိသတုံး
. . . (သုံးမျိုးပါဘုရား)။

နှစ်သက်တယ်၊ စွဲလမ်းတယ်၊ အားထုတ်တယ်

သုံးမျိုးရှိတယ် . . . တဲ့၊ ခင်ချင်တဲ့ တဏှာ၊ စွဲစွဲလမ်းလမ်း
တဏှာ မဟုတ်ဘူးလား . . . (မှန်ပါ)။

ခင်ဖို့ရာ အားထုတ်တဲ့အလုပ် မဟုတ်ဘူးလား . . .
(မှန်ပါ)။ ဒါ သုံးမျိုးကတော့ဖြင့် နေရာတိုင်းရှိမှာပဲ . . . (မှန်ပါ)။

နေရာတိုင်းရှိတော့ စာလို့သုံးတော့ တဏှာပစ္စယာ
ဥပါဒါနံ၊ ဥပါဒါနပစ္စယာ ကမ္မဘဝေါ . . . (မှန်ပါ)။ ရှင်းပလား
. . . (ရှင်းပါပြီဘုရား)။

နေလို့ရှိရင် ဪ... ဒါဟာ စိတ်ကလေး၊ စိတ်ကလေး၊
စိတ်ကလေးဆိုတာ စိတ်ကလေးတွေ သိသိ၊ သိသိနေတော့
ငါက ဒီအထဲမရောလို့ရှိရင် ငါပြောချင်တယ်ဆိုတဲ့ ဥစ္စာ
မလာတော့ပါဘူး... (မှန်ပါ)။

ငါ့ကိုယ် , ငါ့ဟာကော လာသေးရဲ့လား... (မလာ
တော့ပါဘုရား)။

မလာတော့ဘူး၊ ဒါ စိတ်ကလေး သီးသန့်ပေါ်တာ၊ ဒါ
စိတ်ကလေး သီးသန့်ပေါ်လာလို့ ဘုန်းကြီးတို့ ဒကာ ဒကာမ
တွေ သိနေရမယ်... (မှန်ပါ)။

ဒါဖြင့် ဒီဥစ္စာ စားချင်တဲ့ တဏှာ... (မှန်ပါ)၊ စားချင်
တဲ့ တဏှာ ပြီးလို့ရှိရင်ဖြင့် ဒကာ ဒကာမတွေမှာ မစားရမနေ
နိုင်တဲ့ တဏှာ လာပြန်တယ်... (မှန်ပါ)။

တဏှာကနှစ်မျိုး

ဒါက စားချင်တဲ့ တဏှာ၊ ဒါက မစားရ မနေနိုင်တဲ့
တဏှာပါ... (မှန်ပါ)။

ဒါက ဘာတုံး... (စားချင်တဲ့ တဏှာပါဘုရား)၊ ဒီဟာ
က... (မစားရမနေနိုင်တဲ့ တဏှာပါဘုရား)။

ဪ... တဏှာက နှစ်မျိုးရှိတယ်ကိုး... (မှန်ပါ)
သဘောကျပြီနော်... (မှန်ပါဘုရား)။

ဖြစ်ဆို . . . ဒီတဏှာက ချုပ်သွားတယ်၊ ချုပ်သွားတော့ သူ့ပစ္စယာကလေး ထားပစ်ခဲ့တဲ့အတွက် ဒါ လာပေါ်တယ် . . . (မှန်ပါ)၊ မပေါ်ဘူးလား . . . (ပေါ်ပါတယ်ဘုရား)။

ချုပ်လည်းချုပ်တယ်၊ သတ္တိလည်းထားခဲ့တယ်

ဒါဖြင့် ရှေ့တဏှာဟာ ချုပ်လည်းချုပ်တယ်၊ သတ္တိလည်း ထားခဲ့တယ် . . . (ထားခဲ့ပါတယ်ဘုရား)။

ချုပ်ကော . . . (ချုပ်လည်းချုပ်ပါတယ်ဘုရား)၊ သတ္တိ ကော . . . (သတ္တိလည်းထားခဲ့ပါတယ်ဘုရား)၊ ထားခဲ့လို့ ပေါ်တာပေါ့ . . . (မှန်ပါ)၊ ရှင်းပလား . . . (ရှင်းပါပြီဘုရား)။

သဿတဒိဋ္ဌိစင်တယ်

ရှေ့တဏှာချုပ်တာ ခင်ဗျားတို့ သိထားဖို့ - သိထားဖို့ . . . (မှန်ပါ)၊ ဒါကလေးဟာ ချုပ်တယ်လို့သိသဖြင့် ဩော် . . . ဖြစ်လည်းဖြစ်တယ်၊ ချုပ်လည်း ချုပ်တယ်လို့ သိတယ်၊ ချုပ်တာ ကလေး သိသဖြင့် သဿတဒိဋ္ဌိစင်တယ် . . . (မှန်ပါ)၊ ဒါပေါ် တာ သိသဖြင့် ဥစ္ဆေဒဒိဋ္ဌိစင်တယ် . . . (မှန်ပါ)၊ ပေါ်ပလား (ပေါ်ပါပြီဘုရား)။

တကယ် ရှင်းရဲ့လား . . . (မှန်ပါ၊ ရှင်းပါတယ်ဘုရား)၊ သေသေချာချာလုပ်နော် . . . (မှန်ပါ)၊ သေသေချာချာလုပ်

ဒီဥစ္စာ ဘုရားတစ်ဆူမှတစ်ခါပေါ်တာ . . . (မှန်ပါ)၊
လွယ်လွယ်ကူကူ မှတ်မနေနဲ့ . . . (မှန်ပါ)။

နည်းတဲ့သတ္တိမဟုတ်ဘူး

ဒါ သိရင် သိတဲ့အချိန်က စပြီး အပါယ်မသွားဘူး . . .
(မှန်ပါ)၊ နည်းနည်းသတ္တိ မဟုတ်ဘူး . . . (မှန်ပါ)၊ ရှင်းပလား
(ရှင်းပါပြီဘုရား)။

ပြန်ပြတယ်၊ ခင်ဗျားတို့က စားချင်တဲ့ စိတ် တဏှာ
ကလေးပေါ်တယ်၊ ဝက်သားစားချင်တယ်၊ ပုစွန်စားချင်တယ်၊
စားချင်တဲ့ တဏှာကလေးပေါ်တော့ မစားရ မနေနိုင်ဘူးဟေ့
ဥပါဒါန်လာတယ် . . . (မှန်လှပါ)။

မနေနိုင် ငါ သွားမယ်ဆိုတော့ ကာယကံ၊ ဝစီကံ
လာတယ်၊ မလာဘူးလား . . . (လာပါတယ်ဘုရား)။

ဒါ ခင်ဗျားတို့သန္တာန်မှာ တန်းနေတယ်ဆိုရင် လွဲပါ့မလား
. . . (မလွဲပါဘုရား)။

ဒါဖြင့် သုံးကြပါစို့တဲ့၊ တဏှာပစ္စယာ ဥပါဒါန်၊ ဟုတ်လား
. . . (မှန်ပါ)။

ပစ္စယာလုပ်သွားပြီးပျက်တယ်

ကောင်းပြီ၊ ဒါဖြင့် ဒီတဏှာကလည်း ခင်ဗျားတို့သိတဲ့ အတိုင်းတဲ့၊ သင်္ခါရမို့ ပျက်သွားတယ် . . . (မှန်ပါ)၊ ဖြစ်ပြီးပျက် ရတာပဲ၊ စိတ်ကလေးကိုး . . . (မှန်ပါ)၊ ဖြစ်ပြီးတော့ . . . (ပျက်ရပါတယ်ဘုရား)။

ဒါ သိလိုက်တယ်၊ တဏှာကလေးဟာ ပစ္စယာလည်း လုပ်သွားတယ်၊ သူလည်း ပျက်တယ် . . . (မှန်ပါ)။

ပစ္စယာလည်း . . . (လုပ်သွားပါတယ်ဘုရား)၊ ပျက်လည်းပျက်တယ် . . . (မှန်ပါ)။

သက္ကာယဒိဋ္ဌိကောပါသွားတယ်

ဒါဖြင့် ပျက်တာမြင်သဖြင့် ဘယ်ဒိဋ္ဌိစင်သတုံး . . . (သဿတဒိဋ္ဌိစင်ပါတယ်ဘုရား)၊ နေရာကျပြီ၊ ပျက်တာမြင် သဖြင့် သဿတဒိဋ္ဌိစင်တယ်၊ သက္ကာယဒိဋ္ဌိစင်တယ်၊ (မှန်ပါ ဘုရား)၊ သဘောကျပလား . . . (ကျပါပြီဘုရား)။

ပျက်တာမြင်သဖြင့် . . . (သဿတဒိဋ္ဌိနဲ့ သက္ကာယဒိဋ္ဌိ စင်ပါတယ်ဘုရား)၊ သက္ကာယဒိဋ္ဌိကောပါသွားတယ် . . . (မှန်ပါ)၊ မပါသေးဘူးလား . . . (ပါပါတယ်ဘုရား)။

ဒါဖြင့် ပျက်တာမြင်သဖြင့် ဘာစင်သွားပါလိမ့်...
(သဿတဒိဋ္ဌိစင်ပါတယ်ဘုရား)၊ သဿတဒိဋ္ဌိဆိုတာ ခိုင်မြဲ
တယ်ယူတာ... (မှန်ပါ)၊ ခိုင်ကြံ့ရဲ့လား... (မခိုင်ပါဘုရား)။

ပစ္စယာဆိုတဲ့ သဘောကလေးကို မြင်လိုက်တဲ့အတွက်
သူက ကျေးဇူးပြုလို့ ဟောဒီ ဥပါဒါနံ ပေါ်တာကလေးဟာ
ခင်ဗျားတို့သန္တာန်မှာ မရှိဘူးလား၊ ရှိသလား... (ရှိပါတယ်
ဘုရား)။

ရှိတော့ကို ဪ... အရင်တရားဟာ ချုပ်လည်း
ချုပ်သွားတယ်၊ နောက်တရားကိုလည်း အမွေပေးခဲ့တယ်၊ ဖြစ်
ခွင့်ပေးခဲ့တယ်... (မှန်လှပါဘုရား)၊ မဆိုနိုင်ဘူးလား...
(ဆိုပါတယ်ဘုရား)။

အဲ့... ဖြစ်ခွင့်ပေးတယ်လို့ဆိုသောကြောင့်၊ ဖြစ်တာ
လည်း မြင်ရသောကြောင့် ဪ... ဒီဥစ္ဆေဒဒိဋ္ဌိ မရှိဘူး...
(မှန်ပါ)။

ဒိဋ္ဌိ (၃) ခု စင်သွားပြီ

သူသည် သေသွားငြားသော်လည်း ဒီတရားကို
အကြောင်းအကျိုး ဆက်ထားခဲ့တယ်... (မှန်ပါ)၊ မဆက်ဘူး
လား... (ဆက်ပါတယ်ဘုရား)။

ဒါဖြင့် ဆက်တာသိသဖြင့် ဥစ္ဆေဒဒိဋ္ဌိကော ရှိသေးရဲ့လား... (မရှိပါဘုရား)။

ဒါဖြင့် ဒီလိုလုပ်၊ ဟောဒီတရားကလေးပျောက်သွားရင် ဘာဒိဋ္ဌိစင်သတုံး... (သဿတဒိဋ္ဌိစင်ပါတယ်ဘုရား)၊ ဟောဒီတရားကလေးပေါ်လာတာ သူ့အကြောင်း ကင်းရဲ့လား... (မကင်းပါဘုရား)၊ မကင်းလို့ဆက်သွားတာမြင်သဖြင့်... (ဥစ္ဆေဒဒိဋ္ဌိစင်ပါတယ်ဘုရား)၊ သုံးခုစင်သွားပြီ... (မှန်ပါ)။

ပေါ်တာ စိတ်ပဲလို့သိရင် သက္ကာယဒိဋ္ဌိစင်တယ်... (မှန်ပါဘုရား)။

နောက်ပေါ်တိုင်း၊ ပျက်တိုင်းသိရင်... (သဿတဒိဋ္ဌိစင်ပါတယ်ဘုရား)။

နားငြီးလဲပြောရမှာပဲ

မရှင်းမချင်းပြောနေမှာပဲ၊ ခင်ဗျားတို့ နားငြီးလည်း ပြောရမှာပဲ၊ နားမငြီးလည်း ပြောရမှာပဲ၊ ဒီဥစ္စာ ငရဲမျိုးစေ့ကိုးဗျ... (မှန်လှပါ)။

ခင်ဗျားတို့ဝမ်းထဲ ငရဲမျိုးစေ့ရှိနေတာကို အဝေးကြီးက လာပြီး ဒါကလေးမှ ယူထုတ်မပေးလို့ရှိရင် ခင်ဗျားတို့ကံနဲ့ ခင်ဗျားတို့ဆိုရာလည်း ရောက်တယ်... (မှန်ပါဘုရား)။

အပါယ်ချတာဒိဋ္ဌိကချတာ

အပါယ်ချတာ ဒိဋ္ဌိက ချတာနော်... (မှန်ပါ)။ ခင်ဗျား
တို့က ကံမကောင်းလို့ အပါယ်ရောက်လာတယ်လို့ ထင်ကြ
တယ်။ ဒိဋ္ဌိကချတာ... (မှန်လှပါဘုရား)။

တဏှာကိုလည်း ငါ၊ ဥပါဒါန်ကိုလည်း ငါ... (မှန်ပါ)။
ကံကိုလည်း ... (ငါပါဘုရား)။

ငါဆိုတော့ ငါမရှိဘဲနဲ့ ငါလုပ်လို့ကျတာ... (မှန်ပါ)။
ဒီကံကြောင့် ဒါလောက်မဟုတ်ဘူး၊ ပေါ်ပလား... (ပေါ်ပါပြီ
ဘုရား)။

ခင်ဗျားတို့အထက်ကတော့ ဘယ်လိုထင်သတုံးလို့
မေးတော့ အကုသိုလ်က အပါယ်ချလိုက်တယ်၊ ခင်ဗျားတို့က
ဒီလိုဖြစ်နေတယ်... (ဒီလိုဖြစ်နေပါတယ်ဘုရား)။

အာဇာနည်ခေါင်းဆောင်ကြီးတွေ

စင်စစ် ဘုန်းကြီး တစ်ခု ဥပမာပြမယ်၊ ခင်ဗျားတို့
ရန်ကုန်မှာ အာဇာနည်ခေါင်းဆောင်ကြီးတွေ လုပ်ကြံမှုမှာ
ဂဠုန်စောကို ကြိုးပေးလိုက်တယ်၊ ဟုတ်လား... (မှန်ပါ)။

ဂဠုန်စောကတိုက်ရိုက်သတ်တာလား၊ ဂဠုန်တပည့်
တွေက သတ်တာလားလို့မေးရင် ဘယ်နှယ်ဖြေကြမလဲ...
(ဂဠုန် တပည့်တွေက သတ်တာပါဘုရား)။

သို့သော်... အကြောင်းရင်းကတော့ ဂဠုန်စောပဲ...
(မှန်ပါ)၊ မဆိုနိုင်ဘူးလား... (ဆိုနိုင်ပါတယ်ဘုရား)၊ ရှင်းပလား
... (ရှင်းပါပြီဘုရား)။

ဒိဋ္ဌိကအမိန့်ပေးတာ

ဒီမှာ ကံကတော့ ပစ်ချလိုက်တယ်လို့ဆိုတာပဲ၊ ဒိဋ္ဌိက
နောက်က အမိန့်ပေးလို့ ချလိုက်တာ... (မှန်ပါ)၊ ဒိဋ္ဌိက
အမိန့်ပေးလို့ ကံက ပစ်ချလိုက်တာ... (မှန်ပါ)။

ဒိဋ္ဌိပြုတ်တော့ အပါယ်မကျဘူးဆိုတော့ ကံက
ဘာတတ်နိုင်သေးသတုံး... (ဘာမှမတတ်နိုင်ပါဘုရား)၊ တတ်
နိုင်သေးရဲ့လား... (မတတ်နိုင်ပါဘုရား)၊ ဒီကတည်းက
ကံသွားပြီပေါ့ဗျာ... (မှန်ပါ)။

အဲဒီတော့ ခင်ဗျားတို့က အခိုင်းအစေက စွဲချက်တင်
နေတယ်... (မှန်ပါ)၊ ကြိုးကလေးဆွဲတဲ့လူကို စွဲချက်တင်နေ
တယ်၊ ကြိုးကလေးဆွဲတာ ဘာဆိုင်သတုံးဗျ၊ ဒီက စက်ရှင်မင်းကြီး
Sessions Judge က အမိန့်ထုတ်တာက လိုရင်းပဲ၊ မဟုတ်ဘူး
လား... (ဟုတ်ပါတယ်ဘုရား)။

ခင်ဗျားတို့က ကြိုးဆွဲတဲ့လူကို ကံလုပ်နေတာ...
(မှန်ပါ)၊ ရှင်းပလား... (ရှင်းပါပြီဘုရား)။

ဒါဖြင့် ဒိဋ္ဌိနဲ့ကံဟာ နောက်က ဒကာတွေရော ဒကာမတွေ ဘယ်ဟာက ကြောက်စရာကောင်းသတုံး... (ဒိဋ္ဌိက ကြောက်စရာကောင်းပါတယ်ဘုရား)။

ခင်ဗျားတို့က ကံကိုကြောက်တယ်

အခု ခင်ဗျားတို့က ကံကြောက်တယ်တဲ့၊ အတော်ရှောင်တဲ့ လူတွေပဲ၊ မရှောင်ဘူးလား... (ရှောင်ပါတယ်ဘုရား)၊ သေသေချာချာရှောင်ပါတယ်... (မှန်ပါ)။

ဪ... ဒါ အမိန့်ပေးတဲ့လူကို ကြောက်ရမယ်၊ သတ်တဲ့လူက အခိုင်းအစေပဲ... (မှန်ပါဘုရား)။

ဒါဖြင့် ခင်ဗျားတို့ ယခု လက်သည်စစ်စစ်ဖမ်းတော့ကို အခု တရားပွဲမှာ စစ်စစ်ဖမ်းလိုက်တဲ့အခါကျတော့ အခုနောက် ဆုံးပိတ်မှာဆိုရင် အသတ်ခိုင်းတဲ့ လက်သည်စစ်ကို ဖမ်းကြတာပဲ... (မှန်ပါ)။ သတ်တဲ့လူတော့ ဒါလောက် အရေးမကြီးလှဘူး၊ ကြီးရဲ့လား... (မကြီးပါဘုရား)။

ဒိဋ္ဌိကအပါယ်ချတာ

ဒီမှာလည်း ခင်ဗျားတို့ အပါယ်ချတာဟာ ကံက ချတာလား၊ ဪ... ဒါ အမိန့်ပေးနေတဲ့ ဒိဋ္ဌိက ချတာလား... (ဒိဋ္ဌိက ချတာပါဘုရား)။

ဟုတ်မှ ဟုတ်ကဲ့လားလို့မေးတော့ ခင်ဗျားတို့ ရထားတဲ့ ပရိတ်ကြီးထဲသွားကြည့်၊ ဒိဋ္ဌိဝိစိကိစ္ဆာ ပယ်လိုက်တဲ့အတွက် အပါယ်အကျိုးပေးမှ လွတ်တယ်ဆိုပြီး သဟဝဿာဒဿန သမ္ပဒါယမှာ လာတယ်... (မှန်ပါ)။

ဒိဋ္ဌိဝိစိကိစ္ဆာ ပယ်လိုက်တဲ့အတွက် အပါယ်လေးပါးကျ သေးရဲ့လား... (မကျပါဘုရား)၊ ကံပယ်လိုက်လို့လို့လာရဲ့လား... (မလာပါဘုရား)။

အဲဒါတွေတော့ မတွေ့တော့ အပါယ်ကျလိမ့်မယ်၊ ဒီကံတွေချည် လုပ်နေလို့ရှိရင်တဲ့၊ ဆွဲချနေတာ ကံကိုချည်ပြော နေတာပဲ... ရှင်းပလား... (ရှင်းပါပြီဘုရား)။

ဒါဖြင့် ဘယ်သူ့ကြောင့် အပါယ်ကျတာတုံး... (ဒိဋ္ဌိ ကြောင့် အပါယ်ကျတာပါဘုရား)၊ ဘုရားကလည်း ဒိဋ္ဌိကြောင့် လို့ ဟောတော်မူတယ်... (မှန်ပါ)၊ မဟောဘူးလား... (ဟောပါတယ်ဘုရား)။

သူများပါးစပ်လမ်းဆုံးနေတယ်

ဘယ်နှယ်ကြောင့် ခင်ဗျားတို့ ကံဘက်ပြောင်းသွားတာ တုံး၊ သူများ ပြောသံကြားနဲ့ သူများပါးစပ် လမ်းဆုံးနေတာလား၊ သူများပါးစပ် လမ်းဆုံးတာ ကြောက်စရာအကောင်းဆုံးပဲ... (မှန်ပါဘုရား)။

ဒါဖြင့် ခင်ဗျားတို့အလုပ်က ဘာလုပ်ကြမှာတုံး... လို့ မေးတဲ့အခါကျတော့ ပေါ်တိုင်း၊ ပေါ်တိုင်းကို ပေါ်တဲ့တရား မြင်စိတ်ပေါ်ပြီ၊ ကြားစိတ်ပေါ်ပြီ၊ နံစိတ်ပေါ်ပြီ၊ စားစိတ်ပေါ်ပြီ၊ ကုသိုလ်စိတ် ပေါ်တယ်၊ အကုသိုလ်စိတ်ပေါ်တယ်၊ ရှုစိတ်ပေါ်တယ်၊ ရှိုက်စိတ်ပေါ်တယ်လို့ ခင်ဗျားတို့သိနေလို့ရှိရင်ဖြင့် သူတို့၏ ပင်ကိုဖြစ်စဉ်ကို ခင်ဗျားတို့က သိတဲ့အတွက် သက္ကာယ သာဖြစ်၍ ဒိဋ္ဌိမဖြစ်ဘူး... (မဖြစ်ပါဘုရား)။

သက္ကာယနဲ့သမ္မာဒိဋ္ဌိနဲ့သွားတွဲတယ်

ဒိဋ္ဌိမဖြစ်တော့ ဘာဖြစ်သတုံးဆိုတော့ သက္ကာယနဲ့ သမ္မာဒိဋ္ဌိနဲ့ သွားတွဲတယ်... (မှန်ပါ)၊ ရှင်းပလား... (ရှင်းပါပြီ ဘုရား)။

သက္ကာယနဲ့... (သမ္မာဒိဋ္ဌိနဲ့ တွဲပါတယ်ဘုရား)၊ အရင် တုန်းကတော့... (မိစ္ဆာဒိဋ္ဌိနဲ့ တွဲပါတယ်ဘုရား)၊ မိစ္ဆာဒိဋ္ဌိနဲ့ တွဲတယ်... (မှန်ပါ)။

အဲဒါဆရာသမားဆီရောက်လို့ သက္ကာယနဲ့သမ္မာဒိဋ္ဌိနဲ့ တွဲနေတာ။

အဲဒီတော့ သောတာပန်မှာလည်း ဘုန်းကြီးပြောတဲ့ စိတ်တွေအကုန်ပေါ်တာပဲ၊ သူက ဒါနဲ့ချည့်သွားသွားတွဲတယ်၊ ပုထုဇဉ်ကတော့ ဒါနဲ့သွားတွဲတယ်၊ မိစ္ဆာဒိဋ္ဌိနဲ့ သွားသွားတွဲတယ် ... (မှန်ပါ)၊ ထူးပလား... (ထူးပါပြီဘုရား)။

ဪ... ဒါဖြင့် တို့ဆရာဘုန်းကြီးသင်တာ သက္ကာယနဲ့ သမ္မာဒိဋ္ဌိနဲ့တွဲ... (မှန်ပါ)။ သက္ကာယနဲ့ မိစ္ဆာဒိဋ္ဌိဖြုတ်... (မှန်ပါ)။ ရှင်းပလား... (ရှင်းပါပြီဘုရား)။

သက္ကာယနဲ့... (သမ္မာဒိဋ္ဌိနဲ့ တွဲရပါမယ်ဘုရား)။ ဘယ်သူ့ကို ဖြုတ်ရမတုံး... (မိစ္ဆာဒိဋ္ဌိကို ဖြုတ်ရပါမယ်ဘုရား)။

ရှေးတုန်းကတော့မိစ္ဆာဒိဋ္ဌိနဲ့တွဲတယ်

အဲ... ရှေးတုန်းက တစ်သံသရာလုံးကတော့ သက္ကာယနဲ့ မိစ္ဆာဒိဋ္ဌိနဲ့သာ သွားသွားတွဲတယ်။ တွဲတာ မတွဲတာကို ဦးသန်းမောင်တို့၊ ဒကာကြီး ဦးမာတင်တို့က နားထောင်ကြည့်၊ ကိုယ်ကိုယ်တိုင် တွဲပါတယ်... (မှန်ပါ)။

ဒါကလေးတွေဟာ ယားစိတ်၊ ယံစိတ် မဟုတ်လား... (မှန်ပါဘုရား)။

တစ်ခါတည်း ဘာဖြစ်တုံး၊ ခင်ဗျား ဒကာမကို ပြောလို့ ရှိရင် အို... ငါ ယားလို့ပေါ့ကွ၊ ယားတဲ့စိတ်နဲ့ ငါနဲ့သွားတွဲတယ်၊ မိစ္ဆာဒိဋ္ဌိနဲ့ သွားတွဲတယ်... (မှန်လှပါ)။

နို့... အခု ဘယ်နှယ်နေသတုံး၊ မဟုတ်ဘူးလား... (မှန်ပါ)။ ငါ သက်သာသွားပြီ၊ ငါနဲ့ သက်သာတဲ့ သုခနဲ့ သွားတွဲတယ်၊ ပျောက်သွားတော့ သုခနဲ့လည်း ငါပဲ သွားတွဲတယ်... (မှန်ပါ)။

ဒါဖြင့် သက္ကာယနဲ့... (မိစ္ဆာဒိဋ္ဌိနဲ့ သွားသွားတွဲတယ်)၊
ရှင်းပလား... (ရှင်းပါပြီဘုရား)၊ သက္ကာယနဲ့... (မိစ္ဆာဒိဋ္ဌိနဲ့
သွားသွားတွဲပါတယ်ဘုရား)၊ အခု တွဲသေးရဲ့လား... (မတွဲ
ပါဘုရား)။

အခုတော့ ဒကာ ဒကာမတွေ သက္ကာယနဲ့ တွဲချင်ရင်
သမ္မာဒိဋ္ဌိနဲ့တွဲ... (မှန်ပါ)။

သက္ကာယနဲ့ ဘာနဲ့ တွဲကြမလဲ... (သမ္မာဒိဋ္ဌိနဲ့ တွဲရ
ပါမယ်ဘုရား)။

အရိယာတို့၏တပည့်သား

ဒါဖြင့် သက္ကာယနဲ့ သမ္မာဒိဋ္ဌိနဲ့တွဲတာက အရိယာတို့၏
တပည့်သားဖြစ်မှ တွဲတတ်တယ်... (မှန်ပါ)။

သုတ ဝါ-အကြားအမြင်ရှိသော အရိယာ သာဝကော-
အရိယာတို့၏ တပည့်သားဖြစ်မှ သက္ကာယနဲ့ သမ္မာဒိဋ္ဌိတွဲတတ်
တယ်... (မှန်ပါ) ရှင်းပလား... (ရှင်းပါပြီဘုရား)။

အရိယာတို့၏ တပည့်သား မဟုတ်ဘူး၊ တော်အောင်
ကြီးလာတဲ့၊ တော်အောင်နဲ့ပဲ ဆန်ပေါလို့ ကြီးလာတဲ့ ပုဂ္ဂိုလ်
မျိုးတွေကျတော့ သက္ကာယနဲ့ မိစ္ဆာဒိဋ္ဌိနဲ့သွားတွဲတယ်...
(မှန်ပါ)၊ ရှင်းပလား... (ရှင်းပါပြီဘုရား)။

ဒါဖြင့် သက္ကာယကြောင့် အပါယ်ကျတာလား၊ မိစ္ဆာဒိဋ္ဌိ

ကြောင့် အပါယ်ကျတာလား . . . (မိစ္ဆာဒိဋ္ဌိကြောင့် အပါယ်ကျတာပါဘုရား)။

ဒါဖြင့် ခင်ဗျား အတွဲလွဲလို့ . . . (မှန်လှပါ)၊ ပေါ်ပလား (ပေါ်ပါပြီဘုရား)။

ပေါ်တဲ့ ဓမ္မနဲ့ မိစ္ဆာဒိဋ္ဌိနဲ့ သွားတွဲ၊ ပေါ်တဲ့ဓမ္မနဲ့ မိစ္ဆာဒိဋ္ဌိနဲ့ သွားတွဲ၊ ခင်ဗျားတို့က လောကွတ်များလွန်းပါတယ် . . . (မှန်ပါ့ဘုရား)။

အဲဒီတော့ ခင်ဗျားတို့ “သုတဝါ အရိယာသာဝကော” ဖြစ်မှသာ လာရင် ဒါနဲ့ သွားနိုင်တယ် . . . (မှန်ပါ)၊ သမ္မာဒိဋ္ဌိနဲ့ သွားတွဲတယ် . . . (မှန်ပါ)။

သမ္မာဒိဋ္ဌိနဲ့သွားတွဲတယ်

ဒါဖြင့် မြင်စိတ်ပေါ်လာတယ်၊ မြင်စိတ်လို့ ကိုယ်က သိပေး . . . (မှန်ပါ)၊ မြင်စိတ်နဲ့သူနဲ့သွားတွဲတာ သမ္မာဒိဋ္ဌိနဲ့ သွားတွဲတယ် . . . (မှန်ပါ)၊ ကြားစိတ်ပေါ်လို့ရှိရင်၊ ကြားစိတ်လို့ သိလိုက်ရင် သမ္မာဒိဋ္ဌိနဲ့ သွားတွဲတယ် . . . (မှန်ပါ)၊ ပေါ်တော့ကော . . . (နံစိတ်နဲ့ သွားတွဲရပါမယ်ဘုရား)၊ နံစိတ် ရယ်လို့ ဒီကသိ . . . (မှန်ပါ)၊ ဘာနဲ့ သွားတွဲသတုံး . . . (သမ္မာဒိဋ္ဌိနဲ့ သွားတွဲပါတယ်ဘုရား)၊ ဒီအရင်တုန်းကတော့ (မိစ္ဆာဒိဋ္ဌိနဲ့ သွားတွဲပါတယ်ဘုရား)။

ကြားတာဟာက ငါကြားတာကွ၊ ငါ... နားနဲ့ ဆတ်ဆတ်အံ့မာလေး... (မှန်လှပါဘုရား)၊ ငါ နားနဲ့ ဆတ်ဆတ်လို့ မသုံးဘူးလား... (သုံးပါတယ်ဘုရား)။

ဒါဖြင့် ကြားစိတ်နဲ့ ဦးသန်းမောင်တို့ ဒီဒိဋ္ဌိ သွားသွားတွဲတယ်... (မှန်ပါ) မတွဲပေဘူးလား... (တွဲပါတယ်ဘုရား)

ဒါဖြင့် မတွဲကောင်းတာနဲ့ သွားတွဲတယ်၊ တွဲကောင်းတာနဲ့ သွားမတွဲတဲ့အတွက် ခင်ဗျားတို့မှာ နစ်နာပါတယ်... (မှန်လှပါဘုရား)၊ ရှင်းပြီနော်... (ရှင်းပါပြီဘုရား)။

ဒါဖြင့် ဒီက ရှေ့အတွဲမှန်အောင် တွဲကြမလားလို့ ဒီနေ့တရားစ၊ပေးတယ်... (မှန်ပါဘုရား)၊ ဒါ ပေါ်တိုင်းသိနေရမယ်... (မှန်လှပါဘုရား)။

ဝမ်းထဲကသိနေရင်တော်ပြီ

ပေါ်တိုင်း ဘာတုံး... (သိနေပါမယ်ဘုရား)၊ မြင်တာက မျက်လုံးထဲမှာ၊ သိတာက ဝမ်းထဲက သိရင် တော်ပြီ... (မှန်ပါဘုရား)။

ဖြစ်တာက ကိုယ်ပေါ်မှာ၊ ဝမ်းထဲက ဒီဥစ္စာ ဪ... ယားစိတ်ကလေး ပေါ်ပြီလို့ သိရင်တော်ပြီ... (မှန်ပါ)။

လောဘစိတ်ပေါ်လာရင်

ကောင်းတဲ့စိတ်ကလေးပေါ်တယ်လို့ သိရင် တော်ပြီ၊ လောဘလေး ပေါ်တာကော . . . (လောဘစိတ် ပေါ်မှန်း သိရင် တော်ပါပြီဘုရား)၊ သိရင် တော်ပြီ၊ သဘောကျပလား . . . (ကျပါပြီဘုရား)။

ဒေါသစိတ် ပေါ်လာရင်ကော . . . (ဒေါသစိတ် ပေါ်လာတယ်လို့သိရင် တော်ပါပြီဘုရား)၊ ဒေါသစိတ် ပေါ်မှန်း သိရင် တော်ပြီ၊ ဝမ်းထဲက သိသိပေး . . . (မှန်ပါ)။

မောဟစိတ်ပေါ်လာရင်

မောဟစိတ် ပေါ်လာရင်ကော . . . (မောဟစိတ်မှန်း သိရင် တော်ပါပြီ ဘုရား)၊ ဝမ်းထဲက သိပေးနေရင် တော်ပြီ။

ဒါဖြင့် ဒီက သက္ကာယ၊ ဒီက သမ္မာဒိဋ္ဌိ . . . (မှန်ပါ ဘုရား)၊ ရှင်းပလား . . . (ရှင်းပါပြီဘုရား)။

သက္ကာယဒိဋ္ဌိသာ နားလည်တယ်

သက္ကာယနဲ့ သမ္မာဒိဋ္ဌိ ခင်ဗျားတို့ တွဲတတ်ပြီတဲ့၊ သက္ကာယ နဲ့ မိစ္ဆာဒိဋ္ဌိ ကွဲသွားပြီ . . . (မှန်ပါဘုရား) ရှင်းပလား . . . (ရှင်းပါပြီဘုရား)။

သက္ကာယနဲ့ . . . (မိစ္ဆာဒိဋ္ဌိ ကွဲသွားပါပြီဘုရား)၊ ကွဲပြီ (မှန်ပါ)၊ အခု ဘာနဲ့ တွဲနေကြသလဲ . . . (သမ္မာဒိဋ္ဌိနဲ့ တွဲနေပါတယ်ဘုရား)။

သက္ကာယနဲ့ . . . (သမ္မာဒိဋ္ဌိနဲ့ တွဲနေပါတယ်ဘုရား)၊ ဒါဖြင့် ခင်ဗျားတို့ နားလည်ထားတာက သက္ကာယဒိဋ္ဌိသာ နားလည်တယ်၊ သက္ကာယ၊ သမ္မာဒိဋ္ဌိကို နားမလည်ဘူး . . . (မှန်ပါ)၊ မဟုတ်ဘူးလား . . . (မှန်ပါ)၊ သက္ကာယဒိဋ္ဌိလို့ ပါးစပ်ထဲမှာကို ဝေနေတယ် ပြောကြတာ . . . (မှန်ပါ)။

ဪ . . . သက္ကာယနဲ့ ဒိဋ္ဌိတော့ တွဲတတ်တယ်၊ သက္ကာယနဲ့ သမ္မာဒိဋ္ဌိနဲ့ မတွဲတတ်ဘူးဆိုတော့ကို ခင်ဗျားတို့ဟာ အဆိပ်ဆေးသာ နှုတ်တက်နေတာပဲ၊ အဆိပ်ဖြေတဲ့ ဆေးကို မလာဘူး . . . (မှန်ပါ)၊ လာသေးရဲ့လား . . . (မလာပါဘုရား)။

ယနေ့ဘယ်တရားအားထုတ်ရမ္မာတုံး

ကောင်းပြီ . . . ဒါဖြင့် ယနေ့ အားထုတ်ရမယ့် တရား ဘယ်တရားတုံးဘုရားလို့ ဆိုလို့ရှိရင် ရှုလိုက်၊ ရှိုက်လိုက်၊ ရှုလိုက်၊ ရှိုက်လိုက်နေတော့ ရှုမှန်း၊ ရှိုက်မှန်း သိရာကနေပြီးတော့ ဖျတ်ဆို မျက်လုံးကလေး ဖွင့်လိုက်လို့ မြင်စိတ်ပေါ်တယ်၊ မြင်စိတ်ဖြစ်ပြီလို့ သိပေး . . . (မှန်ပါ)၊ ကြားစိတ်ဖြစ်ရင် . . .

(ကြားစိတ်ဖြစ်ပြီလို့ သိပေးရပါမယ်ဘုရား)၊ နံစိတ်ဖြစ်ရင် . . .
(နံစိတ်ဖြစ်ပြီလို့ သိရပါမယ်ဘုရား)။

အဲဒီကဲ့သို့ သိ၊သိနေတော့ ဪ... ဘယ်လိုသိရပါ
လိမ့်မတုံးလို့ မေးတဲ့အခါကျတော့ သမ္မာဒိဋ္ဌိ . . . (မှန်ပါ)၊
သမ္မာကမ္မန်ကန်တာ၊ ဒိဋ္ဌိက သိတာ . . . (မှန်ပါ)။

အမှန်သိသွားပြီ

ဪ... ဦးသန်းမောင်တို့၊ ဦးမာတင်တို့ အမှန်သိရော
ပေါ့ . . . (မှန်ပါ)။

ဘာတုံး . . . (အမှန်သိသွားပါပြီဘုရား)၊ အရင်တုန်း
ကတော့ အမှားသိ . . . (မှန်ပါ၊ အမှားသိပါဘုရား)၊ အရင်
တုန်းကတော့ . . . (အမှားသိပါဘုရား)။

အဲ... ငါမြင်တယ်ဆိုတော့ ဪ... ဒီဥစ္စာက
မျက်လုံး စိတ်က မြင်တာ၊ မျက်လုံးစိတ် ငါ လုပ်လိုက်တဲ့အတွက်
အမှားသိဖြစ်နေတယ် . . . (မှန်ပါ)၊ ရှင်းပလား . . . (ရှင်းပါ
ပြီဘုရား)။

ဒါဖြင့် ဒီနေ့ တရားနာရတာ ထူးခြားပြီး အားထုတ်ဖို့
တာဝန်ပေးတာဖြင့် တို့ရပြီ . . . (မှန်ပါ)။

အပြင်ဧည့်သည် ဘယ်နှယောက် . . . (ခြောက်ယောက်
ပါဘုရား)။ အတွင်းဧည့်သည် . . . (ငါးယောက်ပါဘုရား)၊
အိမ်သည် . . . (နှစ်ယောက်ပါဘုရား)။

ခေါ်ဝေါ်သည့်နှစ်ယောက်

ဒါတွေ မပေါ်လို့ရှိရင် အခု နောက်ထပ် အားထုတ်မယ့် ပုဂ္ဂိုလ်များ ဒါကလေးနှစ်ခု ဪ... လေကလေး ထွက်လာ တယ်၊ သူက လုပ်တာ ... (မှန်ပါ)။

လေကလေး ပြန်ရှိကိုင်တာကော ... (သူလုပ်တာပါ ဘုရား)၊ ရှိကတဲစိတ်က လုပ် ... (မှန်ပါ)၊ ဒါကလေးသိ ... (မှန်ပါ)။

ဒါကလေး သိရာမှ စိတ်ထဲက ဟာ-ဘုန်းကြီး ဘာလှူ ဦးမယ်ဆိုရင် ဒါ ကြားဖြတ် ပေါ်လာတာ၊ ကြားဖြတ်ပေါ်ရင် သူတို့ မရှိဘူး ... (မှန်ပါ)၊ ဒါ ကုသိုလ်စိတ်ကလေးလို့ သိပေး ... (မှန်ပါ)၊ သဘောကျပလား ... (ကျပါပြီဘုရား)။

ဒီနေ့က ဥပမာ - အိုက်လွန်းလို့ ယပ်ခတ်ချင်တဲ့အခါ ကျတော့ အိုက်တဲ့ စိတ်ကလေး ပေါ်နေတဲ့ နေရာကို ... ဪ အိုက်တဲ့စိတ်ပေါ်ပြန်ပြီဆိုပြီး ဒီကသိပေး ... (မှန်ပါ)။

အသိက နောက်ကလိုက်ပေးပါ

အိုက်တာကလေး ပျောက်သွားပြန်လည်း ပျောက်တဲ့စိတ် ကလေးပေါ်ပြီလို့ ပျောက်တဲ့စိတ်ဟာ ကိုယ်ပေါ်မှာပဲ ပျောက် သွားတယ်၊ ဒီကနေ သိပေး ... (မှန်ပါ)၊ သဘောကျပလား ... (ကျပါပြီဘုရား)။

ဒါဖြင့် ဒါတွေ ပေါ်တိုင်း၊ ပေါ်တိုင်း ခင်ဗျားတို့ ဘာလုပ်
ရမှာတုံး . . . (သိရပါမယ်ဘုရား)၊ အသိ နောက်က လိုက်ပေး
(မှန်ပါ)၊ ရှင်းကြပလား . . . (ရှင်းပါပြီဘုရား)။

ပေါ်တိုင်း၊ ပေါ်တိုင်း . . . (အသိနောက်ကလိုက်ပေး
ရပါမယ်ဘုရား)၊ ဘယ်နှခုတုံး . . . (ဆယ့်သုံးခုပါဘုရား)။

ဆယ့်သုံးခုတည်းဆိုလို့ရှိရင် ခင်ဗျားတို့ မများဘူးလို့ ဆို
ရမယ် . . . (မှန်ပါ)၊ များသေးသလား . . . (မများပါဘုရား)။

ဒါဖြင့် ဒကာ ဒကာမတွေ ဒီလို သိတာဟာ ဘာတုံးလို့
မေးတော့ နိဂုံးချုပ်ပဲ ပြောလိုက်ပါမယ်၊ ဒိဋ္ဌိနှစ်မျိုးရှိတယ် . . .
(မှန်ပါ)။

ဒိဋ္ဌိနှစ်မျိုးရှိတယ်

၁။ အနုသယသဘောနဲ့ ကိန်းနေတဲ့ ဒိဋ္ဌိတစ်မျိုး၊

၂။ ထကြွလာတဲ့ သဘောနဲ့ ကိန်းနေတဲ့ဒိဋ္ဌိတစ်မျိုး . . .
(မှန်ပါ)။

ဒါဖြင့် အနုသယဒိဋ္ဌိ၊ ပရိယုဋ္ဌာနဒိဋ္ဌိ၊ ဒိဋ္ဌိ ဘယ်နှမျိုးတုံး
(နှစ်မျိုးပါဘုရား)။

အဲ . . . စာလိုဖြစ်နေတော့ ခင်ဗျားတို့ နားမလည်ဘူး၊
ဒါက ဘုရားဟောတဲ့ သဘောအတိုင်း ပြောတာ . . . (မှန်ပါ)၊
ခင်ဗျားတို့ ရှင်းအောင် တစ်မျိုးပြောရမယ်။

ကြောင်နဲ့ကြွက်ဥပမာ

ခင်ဗျားတို့ ရှင်းအောင်ကတော့ ကြောင်ဟာ ဦးသန်းမောင် ကြွက်ကို မြင်လို့ရှိရင် နေနိုင်တဲ့ အကောင်မျိုး မဟုတ်ပါဘူး၊ နေနိုင်ပါ့မလား . . . (မနေနိုင်ပါဘုရား)။

ဒါဖြင့် သူ့ဝမ်းထဲမှာ ကြွက်ကိုမြင်ရင် ဖမ်းမယ်ဆိုတဲ့ စိတ်ကလေးဟာ ဝမ်းထဲမှာ ရှိတယ်၊ ဒါ အနုသယ သဘောပဲ ကိန်းနေတယ် . . . (မှန်ပါ)။

ကြွက်မြင်ရင် ဖမ်းမယ်ဆိုတဲ့ စိတ်ကလေးဟာ ဝမ်းထဲမှာ ကိန်းနေတယ် . . . (မှန်ပါ)၊ သဘောကျပလား . . . (ကျပါပြီ ဘုရား)။

တစ်ခါ ကြွက်ကလေးက သူနဲ့ မနီးမဝေးလာတဲ့အခါ ကျတော့ ဖျတ်ဆို ကပျာကယာထလိုက်ပြီး ခြေသည်း လက်သည်းကလေးက ထွက်လာတယ်၊ မခုပ်သေးဘူး . . . (မှန်ပါ)၊ သဘောကျပလား . . . (ကျပါပြီ ဘုရား)။

၁။ ခုပ်တတ်တဲ့စိတ် အနုသယဒိဋ္ဌိ

ဒါဖြင့် ဒါက ပင်ကိုက ကြွက်မြင် ခုပ်မယ်ဆိုတဲ့စိတ်၊ ခုပ်တတ်တဲ့စိတ် သူက . . . (မှန်ပါ)၊ သူကတော့ ခုပ်မယ် ပြင်တဲ့စိတ် . . . (မှန်ပါ)၊ သဘောကျပလား . . . (ကျပါပြီ ဘုရား)။

ကောင်းပြီ . . . ဒါဖြင့် ကြောင်ဟာ ဘယ်နှစိတ်ရှိသလဲ
(နှစ်စိတ်ပါဘုရား)၊ ပင်ကို ခုပ်တတ်တဲ့ စိတ်၊ ကြွက်မြင်မှ ခုပ်ဖို့
ပြင်တဲ့စိတ် . . . (မှန်ပါ)၊ သဘောကျပလား . . . (ကျပါပြီ
ဘုရား)။

၂။ ခုပ်မယ် ပြင်တဲ့စိတ်၊ ပရိယုဋ္ဌာန ဒိဋ္ဌိ

ဒါဖြင့် ကြွက်မြင်ရင် ခုပ်တတ်တဲ့ စိတ်ကတစ်မျိုး၊
ခုပ်မယ်ပြင်တဲ့ စိတ်ကတစ်မျိုး . . . ။ (မှန်ပါ)၊ နှစ်မျိုးရှိတယ်။

အဲ . . . ယနေ့တော့ဖြင့် ဒီ ဒိဋ္ဌိ၊ ဒီ ဒိဋ္ဌိနှစ်မျိုးရှိသွားပြီ . .
(မှန်ပါဘုရား)၊ ဒါ အနုသယဒိဋ္ဌိဆိုတာက ပင်ကိုသဘောက
ခင်ဗျားတို့ ဝမ်းထဲမှာ ကိန်းနေတဲ့ ဒိဋ္ဌိ . . . (မှန်ပါဘုရား)။

ကြွက်မြင်ရင် ခုပ်ချင်တဲ့ သဘောကလေးဟာ ပင်ကို
သဘောက ရှိတယ် . . . (မှန်ပါ)၊ နောက် ကြွက်မြင်တဲ့အခါ
ခြေသည်း လက်သည်းထွက်လာတဲ့ စိတ်ကောမရိုဘူးလား . . .
(ရှိပါတယ်ဘုရား)၊ အဲဒီဒိဋ္ဌိကလဲတစ်မျိုးပဲ . . . (မှန်ပါ)။

ပေါ်တိုင်းပေါ်တိုင်းသိပါ

ဒါဖြင့် အနုသယ ဒိဋ္ဌိ၊ ပရိယုဋ္ဌာန ဒိဋ္ဌိ . . . (မှန်ပါ)၊
ဒီနေ့ ဒါတွေကို ပေါ်တိုင်း၊ ပေါ်တိုင်း သိလိုက်သဖြင့် ဟောဒီ
ဒိဋ္ဌိပြုတ်သွားပြီး . . . (ပရိယုဋ္ဌာန ဒိဋ္ဌိ ပြုတ်ပါပြီ)၊ အနုသယ
ဒိဋ္ဌိ မပြုတ်ဘူး . . . (မှန်ပါ)။

အနုသယ ဒိဋ္ဌိကတော့ ဘုန်းကြီးက နောက်အလုပ်
ဆက်ပေးရဦးမယ်... (မှန်ပါ)။

ထကြွတဲ့ ဒိဋ္ဌိပြုတ်တယ်

ဒါဖြင့် ဒိဋ္ဌိနှစ်မျိုးရှိရာတွင် ပရိယုဋ္ဌာန ထကြွတဲ့ ဒိဋ္ဌိ
ပြုတ်ပြီ... (မှန်ပါ)။ ကိန်းနေတဲ့ ဒိဋ္ဌိ မပြုတ်သေးဘူး...
(မှန်ပါ)။ ရှင်းပလား... (ရှင်းပါပြီဘုရား)။

ဒါဖြင့် ဒီ ဒိဋ္ဌိပြုတ်ရင် သောတာပန် အငယ်၊ ဒီ ဒိဋ္ဌိ
ပြုတ်ရင် သောတာပန်အကြီး... (မှန်ပါ)။ ရှင်းပလား...
(ရှင်းပါပြီဘုရား)။

သောတာပန်အငယ်စားဖြစ်ပါတယ်

ကြွင်မြင်ရင် လက်သည်းပြင်တာဆိုတဲ့ ဒိဋ္ဌိ မျိုးပြုတ်ရင်
သောတာပန်အငယ်စားဖြစ်ပါတယ်။ အတွင်းမှာရှိတဲ့၊
ခုတ်တတ်တဲ့စိတ် ပျောက်သွားပြီဆိုရင် သောတာပန်အစစ်...
(မှန်ပါ)။ သဘောပါပလား... (ပါ ပါပြီဘုရား)။

ကောင်းပြီ၊ ဒါဖြင့် ဒီဟာတွေ ပေါ်တိုင်း၊ ပေါ်တိုင်း
သိနေရင် ခုနစ်က ကြွက်မြင်ရင် ခြေသည်း လက်သည်းပြင်တဲ့
ဒိဋ္ဌိ ပြုတ်တာ... (မှန်ပါ)။ ပရိယုဋ္ဌာနပြုတ်တယ်၊ အနုသယ
မပြုတ်နိုင်ဘူး... (မှန်ပါ)။

အနုသယတော့ ခင်ဗျားတို့ အားထုတ်လို့ ဖြစ်ပျက်တွေ
နောက်တော့ ဆုံးပါလိမ့်မယ်၊ အဲဒီ ဆုံးတဲ့အခါကျတော့မှ
သူပြုတ်ပြီပြောရမယ် . . . (မှန်ပါ)၊ ရှင်းပလား . . .
(ရှင်းပါပြီဘုရား)။

တစ်ဘဝ၊ နှစ်ဘဝ အပါယ်မကျ

ဒါဖြင့် ဒီနေ့သည် ဘာဖြစ်တဲ့နေ့တုန်းလို့ မေးလို့ရှိရင်ဖြင့်
ပေါ်တိုင်း၊ ပေါ်တိုင်းသာ နောက်အားထုတ်တဲ့ ပုဂ္ဂိုလ်တွေ
အကုန်ထုတ်ကြမယ်လို့ ဆိုလို့ရှိရင်ဖြင့် အပါယ်ကို ကျစေတတ်
တဲ့ ဒိဋ္ဌိ၊ အပါယ်ကို အမြဲတမ်း ကျစေတတ်တဲ့ ဒိဋ္ဌိ၊ အပါယ်ကို
ကျစေတတ်တဲ့ ဒိဋ္ဌိ၊ တစ်ဘဝ၊ နှစ်ဘဝကျအောင်ပြုတ်တယ်
. . . (မှန်ပါဘုရား)။

အမြဲတမ်း ဒိဋ္ဌိလွတ်အောင်တော့ နောက်မှ ဟောရမယ်၊
ဟောရလိမ့်မယ်၊ ဟောလို့လည်း မပြီးဘူး၊ အဲဒါက . . .
(မှန်ပါဘုရား)။

ဒီဘဝ အပါယ်မကျတော့ဘူး

ခင်ဗျားတို့ အားထုတ်ရမယ် . . . (မှန်ပါ)၊ အခုဟောလို့
နားလည်တာနဲ့ ဒီဘဝ စုတေမနေ၊ သေလွန်းလို့ ရှိတောင်
အပါယ်တော့ မကျဘူး . . . (မှန်ပါ)။

ဘုန်းကြီးက ဟောရဲတယ်... (မှန်ပါ)၊ ပရိယုဋ္ဌာန ပြုတ်သွားတယ်... (မှန်လှပါ)၊ ရှင်းပြီနော်... (ရှင်းပါပြီ ဘုရား)။

ဒါဖြင့် အားလုံး ဒကာ ဒကာမတွေ ကိုယ့်ဒုက္ခ ကိုယ် အပါယ်သွားရမယ့် ဒုက္ခ ကိုယ့်ဇာတ်သိမ်းတာ ဖြစ်သောကြောင့် ပေါ်တိုင်းသိကြပါ... (မှန်ပါ)၊ ရှင်းပလား... (ရှင်းပါပြီ ဘုရား)။

ဘာလုပ်ရမတုံး... (ပေါ်တိုင်း သိမှာပါဘုရား)။ ပေါ်တိုင်း သိပါ၊ သဘောပါပလား... (ပါ၊ ပါပြီဘုရား)။

ကဲ... ဒီနေ့ ဒီတွင် တော်ပါဦး...။

သာဓု... သာဓု... သာဓု...။